

પ્રકરણ 3

સુરેખપથ પર ગતિ (MOTION IN A STRAIGHT LINE)

- 3.1 પ્રસ્તાવના
- 3.2 સ્થાન, પથલંબાઈ અને સ્થાનાંતર
- 3.3 સરેરાશ વેગ અને સરેરાશ ઝડપ
- 3.4 તત્કાલીન (તાત્કષિક) વેગ અને ઝડપ
- 3.5 પ્રવેગ
- 3.6 નિયમિત પ્રવેગી ગતિ માટે શુદ્ધ ગતિ વિજ્ઞાનનાં સમીકરણો
- 3.7 સાપેક્ષ વેગ
સારાંશ
ગણ વિચારણાના મુદ્રા
સ્વાધ્યાય
વધારાનું સ્વાધ્યાય
પરિશિષ્ટ 3.1

3.1 પ્રસ્તાવના (INTRODUCTION)

વિશ્વમાં બધી જ બાબતો માટે ગતિ સામાન્ય છે. જેમકે આપણે ચાલીએ, દોડીએ અને સાઈકલ ચલાવીએ, જ્યારે આપણે ઊંઘી જઈએ ત્યારે પણ આપણા ફેફસાંમાં અંદર અને બહાર જતી હવા તથા ધમની અને શીરામાં વહેતું લોહી. આપણે વૃદ્ધ પરથી નીચે પડતાં પાંદડા અને બંધમાંથી નીચે વહેતું પાણી જોઈએ છીએ. વાહનો અને વિમાનો લોકોને એક સ્થળથી બીજા સ્થળે લઈ જાય છે. પૃથ્વી ચોવીસ કલાકમાં એકવાર ભ્રમણ કરે છે અને વર્ષમાં એક વખત સૂર્યની આસપાસ પરિક્રમણ કરે છે. સૂર્ય પોતે આકાશગંગા (Milky Way)માં ગતિમાં છે, જે ફરીથી આકાશગંગાના સ્થાનિક સમૂહમાં ગતિ કરે છે.

પદાર્થનાં સ્થાનમાં સમય સાથે થતાં ફેરફારને ગતિ કહે છે. સમય સાથે સ્થાન કેવી રીતે બદલાતું હશે? આ પ્રકરણમાં, ગતિનું વર્ણન કેવી રીતે થાય તે ભાગીશું. આ માટે આપણે વેગ અને પ્રવેગનો ઘ્યાલ વિકસાવીશું. આપણે પદાર્થની સુરેખ રેખા પર થતી ગતિના અભ્યાસ પૂરતા સીમિત રહીશું. આવી ગતિ સુરેખગતિ (Rectilinear Motion) તરીકે જાણીતી છે. અચળ પ્રવેગ સાથે થતી સુરેખગતિના કિસ્સામાં સાદા સમીકરણોનો સમૂહ મેળવી શકાય છે. અંતે ગતિની સાપેક્ષ પ્રકૃતિ સમજવા માટે આપણે સાપેક્ષ વેગનો ઘ્યાલ રજૂ કરીશું.

આપણી ચર્ચામાં, ગતિ કરતાં પદાર્થને બિંદુવત્ત પદાર્થ (કણ) ગણીશું. જ્યાં સુધી પદાર્થનું પરિમાળ માફકસર સમયગાળામાં તેણે કાપેલ અંતરની સરખામણીમાં ખૂબ નાનું હોય ત્યાં સુધી આવું સન્નિધિ નિરૂપણ માન્ય થશે. વાસ્તવિક જીવનમાં ઘણીબધી પરિસ્થિતિઓમાં પદાર્થોનાં પરિમાળને અવગણી શકાય છે અને વધારે ત્રુટિ વગર તેને બિંદુવત્ત પદાર્થ ગણી શકાય છે.

શુદ્ધ ગતિ-વિજ્ઞાનમાં પદાર્થની ગતિનાં કારણોની ચર્ચા કર્યા સિવાય માત્ર તેની ગતિનો અભ્યાસ કરવામાં આવે છે. આ પ્રકરણ અને પછીના પ્રકરણમાં વર્ણવેલ ગતિનાં કારણો પ્રકરણ કર્માણ વિષયવસ્તુનું સ્વરૂપ છે.

3.2 સ્થાન, પથલંબાઈ અને સ્થાનાંતર (POSITION, PATH LENGTH AND DISPLACEMENT)

અગાઉ તમે ભણી ગયાં છો કે પદાર્થનાં સ્થાનમાં સમય સાથે થતાં ફેરફારને ગતિ કહે છે. પદાર્થનું સ્થાન નક્કી કરવા આપણને એક સંદર્ભ બિંદુ અને અક્ષોનાં સમૂહનો ઉપયોગ કરવાની જરૂર પડશે. અનુકૂળતા માટે ત્રણ પરસ્પર લંબ અક્ષો, જેવી કે X-, Y- અને Z- અક્ષો, ધરાવતી લંબ યામાં

(Rectangular Co-ordinate) प्रश्नालि पसंद करीशું. આ ત્રણોય અક્ષોનાં છેદબિંદુને ઉગમબિંદુ (O) કહે છે. જેને સંદર્ભબિંદુ તરીકે લઈ શકાય. કોઈ પણ પદાર્થના યામો (x, y, z) આ યામાક્ષ પદ્ધતિની સાપેક્ષે તેનું સ્થાન દર્શાવે છે. સમયના માપન માટે આ તંત્રમાં એક ઘડિયાળ મૂકવામાં આવે તો ઘડિયાળ સહિત આ તંત્રને નિર્દેશફેન્ન (Frame of reference) કહે છે.

કોઈ પણ પદાર્થના એક કે તેથી વધુ યામો સમય સાથે બદલાતાં હોય, તો આપણે કહી શકીએ કે પદાર્થ ગતિમાં છે. અન્યથા પદાર્થ આ નિર્દેશફેન્નની સાપેક્ષે સ્થિર સ્થિતિમાં છે તેમ કહેવાય.

કોઈ નિર્દેશફેન્નમાં અક્ષોની પસંદગી પરિસ્થિતિ પર નિર્ભર કરે છે. ઉદાહરણ તરીકે, એક પારિમાણિક ગતિનાં વર્ણન માટે આપણાને એક જ અક્ષની જરૂર પડે છે. હું, નિપારિમાણિક ગતિનાં વર્ણન માટે આપણાને બે/ત્રણ અક્ષોના સમૂહની જરૂર પડે.

કોઈ ઘટનાના વર્ણનનો આધાર, વર્ણન માટે પસંદ કરેલ નિર્દેશફેન્ન પર છે. ઉદાહરણ તરીકે, જ્યારે તમે કહો કે કાર સર્ડક પર દોડી રહી છે ત્યારે કારની ગતિનું વર્ણન તમારી સાથે અથવા જમીન (Ground) સાથે સંકળાયેલ નિર્દેશફેન્નના સંદર્ભ કરો છો. પરંતુ કારમાં બેઠેલ વ્યક્તિ સાથે સંકળાયેલ નિર્દેશફેન્નની સાપેક્ષે કાર સ્થિર છે તેમ કહેવાય.

સુરેખ રેખા પર થતી ગતિનાં વર્ણન માટે આપણે એક અક્ષ એવી પસંદ કરીશું (ધારો કે X-અક્ષ) કે જે પદાર્થના ગતિમાર્ગ પર સંપાત થતી હોય. આકૃતિ 3.1માં દર્શાવ્યા મુજબ સરળતા ખાતર પસંદ કરેલ ઉગમબિંદુ Oની સાપેક્ષે પદાર્થનું સ્થાન નક્કી કરવામાં આવે છે. Oની જમણી બાજુનાં સ્થાનો ધન અને Oની ડાબી બાજુનાં સ્થાનોને ઋણ લેવામાં આવે છે. આ સંચા પ્રશ્નાલિ અનુસાર આકૃતિ 3.1માં બિંદુ P અને Qના સ્થાન યામ અનુક્રમે +360 m અને +240 m છે. આ જ રીતે બિંદુ Rનું સ્થાન યામ -120 m છે.

પથલંબાઈ (PATH LENGTH)

એક કાર સુરેખ રેખા પર ગતિ કરે છે તેમ સ્વીકારો. આપણે X-અક્ષની પસંદગી એવી કરીએ કે તે કારના ગતિમાર્ગ ઉપર સંપાત થાય અને કાર ગતિની શરૂઆત કરે છે, તે બિંદુએ X-અક્ષનું ઉગમબિંદુ હોય એટલે કે $t = 0$

સમયે કાર $x = 0$ પાસે હતી. (આકૃતિ 3.1) ધારો કે જુદી ક્ષાણે P, Q અને R બિંદુઓ કારનું સ્થાન દર્શાવે છે. કારના બે ડિસ્ટા વિચારો. પ્રથમ ડિસ્ટામાં કાર O થી P સુધી ગતિ કરે છે. તો કાર વડે કપાયેલ અંતર $OP = +360 \text{ m}$, આ અંતરને કાર વડે કપાયેલ પથલંબાઈ કહે છે. બીજા ડિસ્ટામાં, કાર પહેલા O થી P સુધી ગતિ કરે છે અને પછી P થી Q સુધી પરત આવે છે. ગતિના આ ડિસ્ટામાં કાર વડે કપાયેલ પથલંબાઈ $OP + PQ = +360 \text{ m} + (+120) \text{ m} = +480 \text{ m}$ પથલંબાઈ અદિશ રાશિ છે, એટલે કે તેને માત્ર માન હોય છે જ્યારે દિશા હોતી નથી. (જુઓ પ્રકરણ 4.)

સ્થાનાંતર (DISPLACEMENT)

સ્થાનમાં થતાં ફેરફાર માટે બીજી રાશિ સ્થાનાંતરને વ્યાખ્યાયિત કરવી ઉપયોગી નીવડશે. ધારો કે t_1 અને t_2 સમયે એક પદાર્થનાં સ્થાનો x_1 અને x_2 છે, તો $\Delta t = (t_2 - t_1)$ એટલા સમયમાં તેનું સ્થાનાંતર Δx વડે દર્શાવાય જે અંતિમ અને પ્રારંભિક સ્થાનો તફાવત આપે છે.

$$\Delta x = x_2 - x_1$$


(રાશિમાં થતાં ફેરફારને ગ્રીક અક્ષર તેલા (Δ) વડે દર્શાવાય છે.)

જો $x_2 > x_1$ તો Δx ધન થાય અને જો $x_2 < x_1$ તો Δx ઋણ થાય.

સ્થાનાંતરને માન અને દિશા બંને હોય છે. આવી રાશિઓને સદિશો વડે રજૂ કરાય છે. તમે સદિશો વિશેનો અભ્યાસ હવે પછીના પ્રકરણમાં કરશો. આપણે સુરેખ માર્ગ પર થતી ગતિ (જેને રેખીયગતિ પણ કહે છે)ની ચર્ચા કરીશું. એક પારિમાણિક ગતિમાં માત્ર બે જ દિશા હોય છે. (આગળ તરફ અને પાછળ તરફ, ઉપર તરફ અને નીચે તરફ) કે જ્યાં, પદાર્થ ગતિ કરી શકે અને આ બંને દિશાઓને સહેલાઈથી + અને - સંચાઓ વડે દર્શાવી શકાય છે. ઉદાહરણ તરીકે કાર O થી P સુધી ગતિ કરે છે ત્યારે તેનું સ્થાનાંતર

$$\Delta x = x_2 - x_1 = (+360 \text{ m}) - 0 \text{ m} = +360 \text{ m}.$$

અહીં સ્થાનાંતરનું માન 360 m અને દિશા ધન X દિશામાં છે જે + સંચા વડે દર્શાવી છે. આ જ રીતે કારનું Pથી Q સ્થાનાંતર $240 \text{ m} - 360 \text{ m} = -120 \text{ m}$. અહીં, ઋણ




આકૃતિ 3.1 X-અક્ષ, ઉગમબિંદુ અને જુદા જુદા સમયે કારનાં સ્થાનો


નિશાની સ્થાનાંતરની દિશા સૂચવે છે. આમ, પદાર્થની એક-પારિમાણિક ગતિની ચર્ચામાં સંદર્ભથી સંકેતોના ઉપયોગની જરૂરિયાત નથી.

સ્થાનાંતરનું માન ગતિમાન પદાર્થ કાપેલ પથલંબાઈ જેટલું હોઈ પડા શકે અને ન પડા હોય. ઉદાહરણ તરીકે, કારની O થી P ગતિ માટે પથલંબાઈ $+360\text{ m}$ અને સ્થાનાંતર $+360\text{ m}$ છે. આ કિસ્સામાં સ્થાનાંતરનું માન (360 m) અને પથલંબાઈ (360 m) સરખી છે. કાર Oથી P સુધી જઈ અને Q પર પરત આવે તેવી ગતિ વિચારો. આ કિસ્સામાં, પથલંબાઈ $= (+360\text{ m}) + (+120\text{ m}) = +480\text{ m}$. પરંતુ સ્થાનાંતર $= (+240\text{ m}) - (0\text{ m}) = +240\text{ m}$. આમ, સ્થાનાંતરનું માન (240 m), પથલંબાઈ (480 m) જેટલી સરખી નથી.

સ્થાનાંતરનું માન ગતિની કોઈ વર્તણૂક માટે શૂન્ય હોઈ શકે છે, પરંતુ તદ્દુનુરૂપ પથલંબાઈ શૂન્ય હોતી નથી ઉદાહરણ તરીકે, જે કાર O થી ગતિ શરૂ કરીને P પર જાય છે અને પછી O પાસે પરત આવે તો અંતિમ સ્થાન, પ્રારંભિક સ્થાન સાથે સંપાત થાય છે અને સ્થાનાંતર શૂન્ય




(a)



(b)

આકૃતિ 3.2 સ્થાન-સમય આવેખ (a) સ્થિર પદાર્થ માટે અને (b) નિયમિત ગતિ કરતાં પદાર્થ માટે



આકૃતિ 3.3 કાર માટે સ્થાન-સમય આવેખ

થાય. આમ છતાં, મુસાફરીની પથલંબાઈ $OP + PO = +360\text{ m} + 360\text{ m} = 720\text{ m}$ થાય છે.

તમે અગાઉ ભજી ગયાં છો કે, પદાર્થની ગતિને સ્થાન-સમય આવેખ દ્વારા દર્શાવી શકાય છે. આ આવેખ પદાર્થની ગતિનાં જુદાં જુદાં પાસાઓનું વિશ્વેષણ અને રજૂઆત કરવા માટેનું શક્તિશાળી સાધન છે. સુરેખ રેખા પર થતી ગતિને X-અક્ષ પર લેવામાં આવે તો સમય સાથે માત્ર x -યામ બદલાય અને આપણાં $x - t$ આવેખ મળે. ધારો કે પ્રથમ સાદો કિસ્સો વિચારીએ કે જેમાં પદાર્થ સ્થિર હોય. ઉદાહરણ તરીકે કાર, $x = 40\text{ m}$ પાસે સ્થિર ઊભી છે. આ કિસ્સામાં સ્થાન-સમય $(x - t)$ આવેખ આકૃતિ 3.2(a)માં દર્શાવ્યા મુજબ સમયની અક્ષને સમાંતર હોય છે.

જો સુરેખ રેખા પર ગતિ કરતો કોઈ એક પદાર્થ એક સરખા સમયગાળામાં એકસરખું અંતર કાપે તો તેની ગતિ સુરેખ રેખા પરની નિયમિત ગતિ (Uniform motion) કહેવાય. આકૃતિ 3.2(b) આવી ગતિ માટે સ્થાન-સમય આવેખ દર્શાવે છે.

હવે આપણો એ કારની ગતિનો વિચાર કરીશું જે ઉગમબિંદુ O થી $t = 0$ s સમયે સ્થિર સ્થિતિમાંથી ગતિની શરૂઆત કરે છે અને તેની ઝડપ $t = 10$ s સુધી વધે છે. ત્યાર બાદ નિયમિત ઝડપથી $t = 18$ s સુધી ગતિ કરે છે, પછી બ્રેક લગાડતા કાર $t = 20$ s પછી $x = 296$ m અંતરે સ્થિર થાય છે. આ કિસ્સા માટે સ્થાન-સમય ($x - t$) આલેખ આકૃતિ 3.3માં દર્શાવેલ છે. આપણો આ આલેખની ચર્ચા નીચેના પરિચેદમાં કરીશું :


3.3 સરેરાશ વેગ અને સરેરાશ ઝડપ (AVERAGE VELOCITY AND AVERAGE SPEED)

જ્યારે પદાર્થ ગતિમાં હોય છે ત્યારે તેનું સ્થાન સમય સાથે બદલાય છે પણ સમય સાથે કેટલી ઝડપથી સ્થાન બદલાશે અને કઈ દિશામાં? આનું વર્ણન કરવા આપણો એક રાશિ સરેરાશ વેગને વ્યાખ્યાયિત કરીશું. સ્થાનમાં થતા ફેરફાર અથવા સ્થાનાંતર (Δx) અને તે માટે લાગતા સમયગાળા (Δt)ના ગુણોત્તર (ભાગાકાર)ને સરેરાશ વેગ કહે છે.

$$\bar{v} = \frac{x_2 - x_1}{t_2 - t_1} = \frac{\Delta x}{\Delta t} \quad (3.1)$$

જ્યાં, x_2 અને x_1 , પદાર્થનાં અનુકૂમે t_2 અને t_1 સમયે સ્થાનો છે. અહીં, વેગ પર દર્શાવેલ બાર (Bar)ની નિશાની પ્રમાણિત સંજ્ઞા છે. જેનો ઉપયોગ સરેરાશ રાશિ દર્શાવવા થાય છે. વેગનો SI એકમ m/s અથવા $m s^{-1}$ છે. જો કે ઘણા રોજિંદા ઉપયોગોમાં $km h^{-1}$ વપરાય છે.

સરેરાશ વેગ પણ સ્થાનાંતરની માફક સદિશ રાશિ છે. પરંતુ આગળ સમજાવ્યું તેમ સુરેખ રેખા પરની ગતિમાં સદિશની દિશા નિર્દેશન માટે + અને - સંજ્ઞાઓની કાળજી રાખવી જોઈએ. આપણો વેગ માટે સદિશની નિશાનીનો ઉપયોગ આ પ્રકરણમાં કરીશું નહિએ.




આકૃતિ 3.4 રેખા P_1P_2 નો ટાળ સરેરાશ વેગ છે

ધારો કે કારની ગતિનો આલેખ આકૃતિ 3.3માં દર્શાવેલ છે. $x - t$ આલેખમાં $t = 0$ s અને $t = 8$ s વચ્ચેનો ભાગ વિવાર્ધિત કરીને આકૃતિ 3.4માં દર્શાવેલ છે. આલેખ પરથી સ્પષ્ટ છે કે $t = 5$ s અને $t = 7$ s વચ્ચેના સમયમાં સરેરાશ વેગ

$$\bar{v} = \frac{x_2 - x_1}{t_2 - t_1} = \frac{27.4 - 10.0}{7 - 5} = 8.7 \text{ m s}^{-1}$$

બૌમિતિક રીતે, આ મૂલ્ય આકૃતિ 3.4માં દર્શાવેલ પ્રારંભિક સ્થાન P_1 અને અંતિમ સ્થાન P_2 ને જોડતી સીધી રેખા P_1P_2 ના ટાળ જેટલું છે. સરેરાશ વેગ ધન કે ઋણ હશે તેનો આધાર સ્થાનાંતરની સંજ્ઞા પર રહેલો છે. જો સ્થાનાંતર શૂન્ય હોય, તો તે પણ શૂન્ય હોય. પદાર્થની ગતિ માટે આકૃતિ 3.5માં $x - t$ આલેખો દર્શાવેલ છે, જેમાં ધન વેગથી ગતિ કરતાં પદાર્થ માટે 3.5(a), ઋણ વેગ માટે 3.5(b) અને સ્થિર પદાર્થ માટે 3.5(c).



આકૃતિ 3.5 પદાર્થ માટે સ્થાન-સમયનો આલેખ (a) ધન વેગ સાથે ગતિ (b) ઋણ વેગ સાથે ગતિ અને (c) સ્થિર સ્થિતિમાં

સરેરાશ વેગને ઉપર મુજબ વ્યાખ્યાયિત કરવા માટે પદાર્થનું માત્ર સ્થાનાંતર આવશ્યક છે. અગાઉ આપણો જોયું તેમ સ્થાનાંતરનું માન મૂળ પથલંબાઈ કરતાં જુદું હોઈ શકે છે. પદાર્થના સમગ્ર ગતિપથ પર ગતિનો દર દર્શાવવા આપણે સરેરાશ ઝડપ નામની બીજી રાશિ રજૂ કરીશું.

પદાર્થની મુસાફરીની અવધિમાં કપાયેલ કુલ પથલંબાઈ અને તે માટે લાગતાં સમયગાળાનાં ભાગાકાર (ગુણોત્તર)ને સરેરાશ ઝડપ વડે વ્યાખ્યાયિત કરાય છે.

$$\text{સરેરાશ ઝડપ} = \frac{\text{કુલ પથલંબાઈ}}{\text{કુલ સમયગાળો}} \quad (3.2)$$

સરેરાશ ઝડપને પણ તે જ એકમ હોય જે વેગનો એકમ ($m s^{-1}$) છે. પરંતુ તે પદાર્થ કઈ દિશામાં ગતિ કરે છે તે દર્શાવતું નથી. આમ, સરેરાશ ઝડપ હંમેશાં ધન હોય છે. (તેનાથી વિરુદ્ધ સરેરાશ વેગ કે જે ધન અથવા ઋણ હોઈ શકે). જો પદાર્થની ગતિ સુરેખ રેખા પર ગતિ અને એક જ દિશામાં થતી હોય, તો સ્થાનાંતરનું માન કુલ પથલંબાઈ જેટલું હોય,

આવા કિસ્સામાં સરેરાશ વેગનું માન, સરેરાશ ઝડપ જેટલું હોય છે. આ વાત હંમેશાં સાચી નથી જે તમે નીચે આપેલ ઉદાહરણ 3.1માં જોઈ શકશો :

► ઉદાહરણ 3.1 એક કાર સુરેખ રેખા પર ગતિ કરે છે. જેમકે આકૃતિ 3.1માં OP. આ કાર 18 ડમાં O થી P જાય છે અને 6 ડમાં P થી Q પરત જાય છે. (a) કાર O થી P જાય ત્યારે અને (b) O થી P પર જઈ Q પર પાછી ફરે. ત્યારે તેનો સરેરાશ વેગ અને સરેરાશ ઝડપ શું હશે ?

ઉકેલ (a)

$$\text{સરેરાશ વેગ} = \frac{\text{સ્થાનાંતર}}{\text{સમયગાળો}}$$

$$\bar{v} = \frac{+360 \text{ m}}{18 \text{ s}} = +20 \text{ m s}^{-1}$$

$$\text{સરેરાશ ઝડપ} = \frac{\text{પથલંબાઈ}}{\text{સમયગાળો}}$$

$$= \frac{360 \text{ m}}{18 \text{ s}} = 20 \text{ m s}^{-1}$$

આમ, આ કિસ્સામાં સરેરાશ ઝડપ અને સરેરાશ વેગના માન સરખા છે.

(b) આ કિસ્સામાં,

$$\begin{aligned} \text{સરેરાશ વેગ} &= \frac{\text{સ્થાનાંતર}}{\text{સમયગાળો}} = \frac{+240 \text{ m}}{(18 + 6.0) \text{ s}} \\ &= 10 \text{ m s}^{-1} \end{aligned}$$

$$\begin{aligned} \text{સરેરાશ ઝડપ} &= \frac{\text{પથલંબાઈ}}{\text{સમયગાળો}} = \frac{OP + PQ}{\Delta t} \\ &= \frac{(360 + 120) \text{ m}}{24 \text{ s}} = 20 \text{ m s}^{-1} \end{aligned}$$

આમ, આ કિસ્સામાં, સરેરાશ ઝડપ, સરેરાશ વેગનાં માન જેટલી સમાન નથી તેનું કારણ તે છે કે ગતિ દરમિયાન દિશામાં ફેરફાર થાય છે. પરિણામ સ્વરૂપ પથલંબાઈ સ્થાનાંતરનાં માન કરતાં વધારે છે. જે દર્શાવે છે કે સામાન્યતઃ ઝડપ વેગના માન કરતાં વધારે હોય છે (ખાસ કિસ્સામાં સરખા હોઈ શકે).

ઉદાહરણ 3.1માં જો કાર O થી P ગતિ કરી અને O પર તેટલા જ સમયગાળામાં પરત ફરે તો સરેરાશ ઝડપ 20 m/s થાય. પરંતુ સરેરાશ વેગ શૂન્ય થાય !

3.4 તત્કાલીન (તાત્કષિક) વેગ અને ઝડપ (INSTANTANEOUS VELOCITY AND SPEED)

સરેરાશ વેગ એ પદાર્થ આપેલ સમયગાળામાં કેટલી ઝડપી ગતિ કરે છે તેની માહિતી આપે છે પરંતુ આ સમયગાળા દરમિયાનના જુદા જુદા તત્કષિક સમયે કેટલી ઝડપે ગતિ કરે છે, તે જાણી શકતું નથી. આ માટે આપણે તત્કષિક વેગ અથવા t ક્ષણે વેગ v વ્યાખ્યાયિત કરીશું.

કોઈ ક્ષણે વેગને એટલે કે તત્કાલીન વેગને, સરેરાશ વેગના અતિસ્કુભ સમયગાળા (Δt)ના લક્ષ વડે દર્શાવી શકાય છે. બીજા શબ્દોમાં

$$v = \lim_{\Delta t \rightarrow 0} \frac{\Delta x}{\Delta t} \quad (3.3a)$$


$$= \frac{dx}{dt} \quad (3.3b)$$

જ્યાં, $\lim_{\Delta t \rightarrow 0}$ નો સંકેત તેની જમણી બાજુ રહેલી રાશિ પર

$\Delta t \rightarrow 0$ ના લક્ષમાં કિયા દર્શાવે છે. કલન ગણિતની ભાષામાં, સમીકરણ (3.3b)માં જમણી બાજુ આવેલી રાશિને જોંનો t સાપેક્ષે

વિકલિત ગુણક કહે છે અને તેને $\frac{dx}{dt}$ વડે દર્શાવ્યો છે. (જુઓ પરિણામ 3.1) તે સમયને સાપેક્ષ તે ક્ષણે સ્થાનના ફેરફારનો દર છે. સમીકરણ (3.3a)નો ઉપયોગ કરીને આપણે કોઈ ક્ષણે વેગનું મૂલ્ય આવેખીય રીતે અથવા સંખ્યાકીય (સાંખ્યિક) રીતે મેળવી શકીએ છીએ. ધારો કે આપણે આકૃતિ 3.3માં દર્શાવેલ ગતિમાન કારનાં (બિંદુ P) $t = 4$ s માટે વેગનું મૂલ્ય આવેખીય રીતે મેળવવું છે, તો ગણતરીની સગવડતા ખાતર આકૃતિ 3.3ને અલગ સ્કેલમાપ પર આકૃતિ 3.6માં દર્શાવેલ છે.

ધારો કે $t = 4$ ડને કેન્દ્રમાં લઈને $\Delta t = 2$ s લઈએ તો સરેરાશ વેગની વ્યાખ્યા મુજબ, સુરેખ રેખા P₁P₂ (આકૃતિ 3.6)નો ઢાળ, 3 s અને 5 ડનાં સમયગાળા માટે



આકૃતિ 3.6 સ્થાન-સમય આવેખ દ્વારા વેગ શોધવો.

$t = 4$ s પર વેગ, તે ક્ષણે આવેખના સ્પર્શકના ઢાળ જેટલો હોય છે.

સરેરાશ વેગનું મૂલ્ય આપે છે. હવે આપણે Δt નું મૂલ્ય 2 ડથી ઘટાડી 1 s કરીએ. તો P_1P_2 રેખા Q_1Q_2 રેખા બને છે અને તેનો દ્વારા, 3.5 s અને 4.5 s ના સમયગાળા માટે સરેરાશ વેગનું મૂલ્ય આપે છે. આમ, $\lim \Delta t \rightarrow 0$ ના લક્ષમાં, રેખા P_1P_2 સ્થાન-સમય વક્ના P બિંદુએ સ્પર્શક બને છે અને આ બિંદુના સ્પર્શકનો દ્વારા $t = 4$ s માટે સરેરાશ વેગનું મૂલ્ય આપે છે. જોકે આલેખની રીતે આ બધી પ્રક્રિયા દર્શાવવી કરીએ પરંતુ વેગના મૂલ્ય માટે સંખ્યાત્મક પદ્ધતિઓનો ઉપયોગ કરીએ તો સીમાંત પ્રક્રિયા (Limiting Process)નો અર્થ સ્પષ્ટ થઈ જાય. આકૃતિ 3.6માં $x = 0.08t^3$ માટે આલેખ દર્શાવ્યો છે. કોષ્ટક 3.1માં $\Delta x/\Delta t$ ના મૂલ્યો $t = 4.0$ sને કેન્દ્રમાં રાખી $\Delta t = 2.0$ s, 1.0 s, 0.5 s, 0.1 s અને 0.01 s માટે દર્શાવેલ છે.

છે. બિજા અને ત્રીજા સંભાળ (Columns)માં $t_1 = \left(t - \frac{\Delta t}{2}\right)$ તથા


$t_2 = \left(t + \frac{\Delta t}{2}\right)$ અને ચોથા અને પાંચમાં સંભાળમાં એનાં તદ્દાનુરૂપ

મૂલ્યો એટલે કે $x(t_1) = (0.08)t_1^3$ તથા $x(t_2) = (0.08)t_2^3$ દર્શાવેલ છે. છઢા સંભાળમાં તફાવત $\Delta x = x(t_2) - x(t_1)$ ની યાદી અને અંતિમ સંભાળમાં Δx અને Δt નો ગુણોત્તર આપેલ છે, કે જે પ્રથમ સંભાળમાં દર્શાવેલ દ્વારા મૂલ્યોને અનુરૂપ સરેરાશવેગ દર્શાવે છે.

કોષ્ટક 3.1 પરથી સ્પષ્ટ છે કે જેમ જેમ આપણે Δt નું મૂલ્ય 2.0 ડથી ઘટાડીને 0.01 s કરીએ છીએ તેમ તેના સરેરાશ વેગનું મૂલ્ય સીમાંત મૂલ્ય (Limiting Value) 3.84થી વધુ નજીક આવતું જાય છે, જે $t = 4.0$ s માટે વેગનું મૂલ્ય છે. એટલે કે $t = 4.0$ s માટે $\frac{dx}{dt}$ ના મૂલ્ય જેટલું જ છે. આવી જ રીતે, આકૃતિ 3.3 દર્શાવેલ ગતિ

કોષ્ટક 3.1 $t = 4$ s માટે $\frac{\Delta x}{\Delta t}$ નું સીમાંત મૂલ્ય (Limiting Value)

માટે પ્રત્યેક ક્ષણે આપણે કારનો વેગ શોધી શકીએ છીએ. આ કિસ્સા માટે, સમય સાપેક્ષે મેળવેલ વેગમાં થતો ફેરફાર આકૃતિ 3.7માં દર્શાવેલ છે.



આકૃતિ 3.7 આકૃતિ 3.3માં દર્શાવેલ ગતિના સંદર્ભે વેગ સમયનો આલેખ

તાત્કષિક વેગ શોધવા માટે આલેખીય પદ્ધતિ, દરેક વખતે સુવિધાજનક હોતી નથી. આ માટે આપણે સ્થાન-સમયનો આલેખ કાળજીપૂર્વક દોરવો પડે અને Δt કમશા: ઘટાડતા જઈને સરેરાશ વેગના મૂલ્યની ગણતરી કરવી જોઈએ. જો આપણી પાસે જુદી જુદી ક્ષણોને અનુરૂપ સ્થાનની આધારભૂત માહિતી ઉપલબ્ધ હોય અથવા સ્થાનનું સમયપરનું ચોક્કસ સૂત્ર હોય, તો વેગનું મૂલ્ય ગણતરી દ્વારા શોધવું વધુ સરળ પડે છે. આવી સ્થિતિમાં આપણો આધારભૂત માહિતી પરથી Δt ના કમશા: ઘટાડેલાં મૂલ્યો માટે $\Delta x/\Delta t$ ની ગણતરી કરી કોષ્ટક 3.1માં કરેલ પ્રવિધિ મુજબ સીમાંત મૂલ્ય શોધીએ છીએ અથવા આપેલ સૂત્ર માટે વિકલિત કલનશાસ્કનો ઉપયોગ કરીને જુદી ક્ષણો માટે $\frac{dx}{dt}$ ની ગણતરી કરીએ છીએ જે ઉદાહરણ 3.2માં કરેલ છે.

Δt (s)	t_1 (s)	t_2 (s)	$x(t_1)$ (m)	$x(t_2)$ (m)	Δx (m)	$\Delta x/\Delta t$ (m s ⁻¹)
2.0	3.0	5.0	2.16	10.0	7.84	3.92
1.0	3.5	4.5	3.43	7.29	3.86	3.86
0.5	3.75	4.25	4.21875	6.14125	1.9225	3.845
0.1	3.95	4.05	4.93039	5.31441	0.38402	3.8402
0.01	3.995	4.005	5.100824	5.139224	0.0384	3.8400

ઉદાહરણ 3.2 x -અક્ષને અનુલક્ષિને ગતિ કરતાં એક પદાર્થનું સ્થાન $x = a + bt^2$ વડે દર્શાવ્યું છે. જ્યાં $a = 8.5 \text{ m}$, $b = 2.5 \text{ ms}^{-2}$ અને તું માપન સેકન્ડમાં કરેલ છે. $t = 0$ સમયે તેનો વેગ કેટલો હશે? 2.0 s અને 4.0 s વચ્ચે સરેરાશ વેગ કેટલો હશે?

ઉકેલ વિકલન કલનશાસ્ત્રની સંજ્ઞા મુજબ વેગ,

$$v = \frac{dx}{dt} = \frac{d}{dt}(a + bt^2) = 2bt = 5.0 t \text{ m s}^{-1}$$

જ્યારે, $t = 0 \text{ s}$, $v = 0 \text{ m s}^{-1}$ અને જ્યારે $t = 2.0 \text{ s}$, $v = 10 \text{ m s}^{-1}$

$$\begin{aligned} \text{સરેરાશ વેગ} &= \frac{x(4.0) - x(2.0)}{4.0 - 2.0} \\ &= \frac{a + 16b - a - 4b}{2.0} = 6.0 \times b \\ &= 6.0 \times 2.5 = 15 \text{ m s}^{-1} \end{aligned}$$

આકૃતિ 3.7 પરથી સ્પષ્ટ છે કે $t = 10 \text{ s}$ થી $t = 18 \text{ s}$ સમય દરમિયાન વેગ અચળ છે. $t = 18 \text{ s}$ થી $t = 20 \text{ s}$ વચ્ચેના સમયમાં નિયમિત રીતે ધટે છે અને $t = 0 \text{ s}$ થી $t = 10 \text{ s}$ સમય દરમિયાન તે વધે છે. નોંધો કે, નિયમિત ગતિ માટે દરેક ક્ષણો વેગ, સરેરાશ વેગ જેટલો હોય છે.

તાત્કષિક ઝડપ અથવા ઝડપ ગતિમાન પદાર્થના વેગનું માન. ઉદાહરણ તરીકે, $+24.0 \text{ m s}^{-1}$ વેગ અને -24.0 m s^{-1} વેગ બંને સાથે સંકળાયેલ ઝડપ 24.0 m s^{-1} છે. અહીં એક બાબત નોંધો કે સીમિટ (Finite) સમયગાળા માટે સરેરાશ ઝડપ એ સરેરાશ વેગનાં માન જેટલી કે તેનાથી વધુ હોઈ શકે. પરંતુ કોઈ પણ ક્ષણ માટે મેળવેલ તાત્કષિક ઝડપ તે જ ક્ષણ માટે તાત્કષિક વેગનાં માન જેટલી હોય છે. આવું કેમ?

3.5 પ્રવેગ (ACCELERATION)

સામાન્ય રીતે, પદાર્થ ગતિમાં હોય તે દરમિયાન તેના વેગમાં ફેરફાર થતો હોય છે. આ ફેરફાર કેવી રીતે વર્ણવી શકાય? શું તેને સ્થાન સાપેક્ષે અથવા સમય સાપેક્ષે વેગમાં થતાં ફેરફારના દર વડે વર્ણવી શકાય? આ સમસ્યા ગોલેલિયોના સમયમાં પણ હતી. પ્રથમ તેણે વિચાર્યુ કે, આ ફેરફારને અંતર સાપેક્ષે વેગના ફેરફારના દર તરીકે વર્ણવી શકાય. પરંતુ મુક્ત પતન પામતાં અને ઠોળાવવાળી સપાટી પર ગતિ કરતા પદાર્થની ગતિના અભ્યાસ દરમિયાન ગોલેલિયોએ એવું અનુમાન કર્યું કે, બધા જ મુક્ત પતન પામતા પદાર્થની ગતિ માટે વેગના ફેરફારનો દર સમય સાથે અચળ રહે છે. જ્યારે બીજી તરફ અંતર સાપેક્ષે વેગમાં થતો ફેરફાર અચળ નથી. પરંતુ પતન પામતાં પદાર્થનું અંતર વધે તેમ તે (વેગનો ફેરફાર) ધટે છે.

સમય સાપેક્ષે વેગમાં થતા ફેરફારનો દર પ્રવેગના ઘાલ તરફ દોરી જાય છે.

વેગના ફેરફાર અને સમયગાળા ભાગાકાર (ગુણોત્તર)ને આપેલ સમયગાળા માટે સરેરાશ પ્રવેગ કહે છે.

$$\bar{a} = \frac{v_2 - v_1}{t_2 - t_1} = \frac{\Delta v}{\Delta t} \quad (3.4)$$


જ્યાં, v_2 અને v_1 અનુક્રમે t_2 અને t_1 સમયે તાત્કષિક વેગ અથવા વેગ છે. પ્રવેગ, એકમ સમયમાં વેગમાં થતો સરેરાશ ફેરફાર છે. જેનો SI એકમ m s^{-2} .

વેગ વિરુદ્ધ સમયનો આલેખ દોરવામાં આવે, તો (v_2, t_2) અને (v_1, t_1) ને જોડતી સુરેખાનો ટાળ સરેરાશ પ્રવેગ જેટલો હોય છે. સરેરાશ પ્રવેગ માટે આકૃતિ 3.7માં વેગ-સમયનો આલેખ દર્શાવ્યો છે. જુદા જુદા સમયગાળા 0 s – 10 s, 10 s – 18 s અને 18 s – 20 s માટે પ્રવેગ

$$0 \text{ s} - 10 \text{ s}, \bar{a} = \frac{(24-0)\text{ms}^{-1}}{(10-0)\text{s}} = 2.4 \text{ m s}^{-2}$$

$$10 \text{ s} - 18 \text{ s}, \bar{a} = \frac{(24-24)\text{ms}^{-1}}{(18-10)\text{s}} = 0 \text{ m s}^{-2}$$

$$18 \text{ s} - 20 \text{ s}, \bar{a} = \frac{(0-24)\text{ms}^{-1}}{(20-18)\text{s}} = -12 \text{ m s}^{-2}$$



આકૃતિ 3.8 આકૃતિ 3.3માં દર્શાવેલ ગતિ માટે સમયના વિષેય તરીકે પ્રવેગ

તાત્કષિક વેગની માફક જ તાત્કષિક પ્રવેગને વ્યાખ્યાયિત કરી શકાય છે.

$$a = \lim_{\Delta t \rightarrow 0} \frac{\Delta v}{\Delta t} = \frac{dv}{dt} \quad (3.5)$$


$v - t$ વકના કોઈ એક ક્ષણ માટે દોરેલા સ્પર્શકનો ટાળ તે ક્ષણો પ્રવેગ દર્શાવે છે. આકૃતિ 3.7માં દર્શાવેલ $v - t$ વક માટે પ્રત્યેક ક્ષણ માટે આપણે પ્રવેગ મેળવી શકીએ છીએ. પરિણામી $a - t$ વક, આકૃતિ 3.8માં દર્શાવેલ છે. આપણે

જોઈ શકીએ છીએ કે 0 s થી 10 s ની વચ્ચે પ્રવેગ અનિયમિત છે. 10 s થી 18 s ની વચ્ચે પ્રવેગ શૂન્ય અને 18 s થી 20 s વચ્ચે -12 m s^{-2} ના મૂલ્ય સાથે પ્રવેગ નિયમિત છે. જ્યારે પ્રવેગ નિયમિત હોય, તો સમગ્ર સમયગાળા પર સરેરાશ પ્રવેગ સરખો હોય છે.

જેમકે, વેગ એવી રાશિ છે જેને માન અને દિશા બંને છે તેથી વેગનો ફેરફાર પણ કોઈ પણ એક અથવા આ બંને ઘટકો ધરાવે છે. માટે જ ઝડપ (વેગનું માન)માં ફેરફારને લીધે કે વેગની દિશાના ફેરફારને લીધે અથવા આ બંનેમાં ફેરફારને કારણો પ્રવેગ ઉદ્ભબે છે. વેગની માફક પ્રવેગ ધન, ઝડપ કે શૂન્ય હોઈ શકે છે. ધન, ઝડપ અને શૂન્ય પ્રવેગી ગતિ માટે સ્થાન-સમય આલેખો આકૃતિ 3.9 (a), (b) અને (c) અનુક્રમે દર્શાવેલ છે. નોંધો કે, આલેખમાં ધન પ્રવેગ માટેનો વક્ત ઉપર તરફ, ઝડપ પ્રવેગ માટેનો વક્ત-આલેખ નીચે તરફ અને શૂન્ય પ્રવેગ માટે તે સુરેખ છે. સ્વાધ્યાય માટે આકૃતિ 3.3માં પ્રવેગના ઉપર્યુક્ત ત્રણોય કિસ્સાને અનુરૂપ વક્ત વિભાગો ઓળખી બતાવો.

જોકે પ્રવેગ સમય સાથે બદલાઈ શકે છે. આ પ્રકરણમાં આપણો અભ્યાસ નિયમિત પ્રવેગી ગતિ સુધી સીમિત રાખીશું. આ કિસ્સામાં, સરેરાશ પ્રવેગનું મૂલ્ય ગતિનાં ગાળા માટે મળેલ પ્રવેગનાં મૂલ્ય જેટલું હોય છે. જો $t = 0$ સમયે પદાર્થનો વેગ v_0 અને t સમયે v હોય તો.

$$\bar{a} = \frac{v - v_0}{t - 0} \quad \text{અથવા} \quad v = v_0 + at \quad (3.6)$$




આકૃતિ 3.9 (a) ધન પ્રવેગ (b) ઝડપ પ્રવેગ (c) શૂન્ય પ્રવેગવાળી ગતિ માટે સ્થાન-સમય આલેખ

હવે આપણો જોઈએ કે, કેટલાક સાધા કિસ્સાઓ માટે વેગ-સમય આલેખ કેવા મળે છે. નિયમિત પ્રવેગી ગતિ માટે વેગ-સમય આલેખના કેટલાક કિસ્સાઓ આકૃતિ 3.10માં દર્શાવેલ છે.

- (a) પદાર્થ ધન પ્રવેગ સાથે ધન દિશામાં ગતિ કરે છે. ઉદાહરણ તરીકે આકૃતિ 3.3માં $t = 0$ s થી $t = 10$ s વચ્ચે કારની ગતિ.


- (b) પદાર્થ ઝડપ પ્રવેગ સાથે ધન દિશામાં ગતિ કરે છે. ઉદાહરણ તરીકે આકૃતિ 3.3માં $t = 10$ s થી $t = 20$ s વચ્ચેની કારની ગતિ.
- (c) પદાર્થ ઝડપ પ્રવેગ સાથે ઝડપ દિશામાં ગતિ કરે છે. ઉદાહરણ તરીકે આકૃતિ 3.3માં $t = 10$ s થી $t = 20$ s વચ્ચેની કારની ગતિ.
- (d) પદાર્થ ધન દિશામાં t_1 સમય સુધી ગતિ કરે અને પછી તેટલા જ ઝડપ પ્રવેગ સાથે પાછી ફરે. ઉદાહરણ તરીકે આકૃતિ 3.3માં ગતિ કરતી કાર t_1 સમય સુધી ઘટતી ઝડપે Q સુધી ગતિ કરે અને પછી તેટલા જ ઝડપ પ્રવેગ સાથે પાછી ફરે.

કોઈ ગતિમાન પદાર્થના વેગ-સમય આલેખનું એક રસપ્રદ લક્ષણ તે છે કે, $v - t$ આલેખ નીચે ધેરાતું કોત્રફળ તે સમયગાળા માટે પદાર્થનું સ્થાનાંતર દર્શાવે છે. આ કથનની સામાન્ય સાબિતી માટે કલનશાસ્કનો ઉપયોગ કરવો ત્રણોય કિસ્સાને અનુરૂપ વક્ત વિભાગો ઓળખી બતાવો.



- આકૃતિ 3.10** અચળ પ્રવેગી ગતિ માટે વેગ-સમય આલેખ
- (a) ધન પ્રવેગ સાથે ધન દિશામાં ગતિ
- (b) ઝડપ પ્રવેગ સાથે ધન દિશામાં ગતિ
- (c) ઝડપ પ્રવેગ સાથે ઝડપ દિશાની ગતિ
- (d) ઝડપ પ્રવેગ સાથે ગતિ કરતો પદાર્થ જેની દિશા t_1 સમયે બદલાય છે. 0 થી t_1 સમય વચ્ચે તે ધન દિશામાં ગતિ કરે છે અને t_1 થી t_2 વચ્ચે તે વિરુદ્ધ દિશામાં ગતિ કરે છે.

પડે. તેમ છતાં આપણે અચળવેગ u થી ગતિ કરતાં પદાર્થના એક સરળ કિસ્સા માટે તેની સત્યાર્થતા જોઈશું. આ પદાર્થ માટે વેગ-સમય આલેખ આકૃતિ 3.11માં દર્શાવેલ છે.



આકૃતિ 3.11 $v - t$ વક્ત વડે દોરાયેલ ક્ષેત્રફળ આપેલ સમયગાળામાં પદાર્થના સ્થાનાંતર જેટલું હોય છે.

અહીં $v - t$ વક્ત સમયની અક્ષને સમાંતર સુરેખા છે અને $t = 0$ થી $t = T$ વચ્ચે તેના દ્વારા દોરાયું ક્ષેત્રફળ u ઉંચાઈ અને T પાયાવાળા લંબચોરસનાં ક્ષેત્રફળ જેટલું છે. તેથી, ક્ષેત્રફળ = $u \times T = uT$, જે આ સમયગાળા માટે થતાં સ્થાનાંતર જેટલું છે. આ કિસ્સામાં કાપેલ અંતર ક્ષેત્રફળ જેટલું કેવી રીતે આવે? વિચારો! બંને અક્ષ પર રહેલી રાશિનાં પરિમાણો નોંધો જેના પરથી તમે જવાબ સુધી પહોંચી શકશો.

નોંધ : આ પ્રકરણમાં ઘણી જગ્યાએ $x - t$, $v - t$, $a - t$ આલેખો છે. જેમાં કેટલાંક બિંદુઓ તીક્ષ્ણ વળાંક (Sharp Kinks) ઉપર આવેલ છે. જે સૂચવે છે કે બિંદુઓએ આપેલ વિધેયોનું વિકલન થઈ શકે નહિ. પરંતુ કોઈ વાસ્તવિક પરિસ્થિતિમાં, જો આલેખનાં દરેક બિંદુઓએ વિધેયનું વિકલન થઈ શકે, તો તે આલેખ સરળ વક્ત (Smooth) હશે.


આનો અર્થ એવો થયો કે, કોઈ એક ક્ષણો વેગ અને પ્રવેગનાં મૂલ્યોને ફેરફાર અચાનક (Abruptly) નહિ થાય પરંતુ આ ફેરફારો હંમેશાં સતત હશે.

3.6 નિયમિત પ્રવેગી ગતિ માટે શુદ્ધ ગતિવિજ્ઞાનનાં સમીકરણો (KINEMATIC EQUATIONS FOR UNIFORMLY ACCELERATED MOTION)

નિયમિત પ્રવેગી ગતિ માટે આપણે કેટલાંક સાદાં સમીકરણો મેળવીશું કે જે સ્થાનાંતર (x), લીધેલ સમય (t), પ્રારંભિક વેગ (v_0), અંતિમ વેગ (v) અને પ્રવેગ (a) સાથે જોડાયેલ છે. સમીકરણ 3.6માં અગાઉ આપણે સાબિત કરી ચૂક્યા છીએ કે જે a જેટલા નિયમિત પ્રવેગથી ગતિ કરતાં પદાર્થમાં અંતિમ અને પ્રારંભિક વેગ (v) અને (v_0) વચ્ચેનો સંબંધ દર્શાવે છે.

$$v = v_0 + at \quad (3.6)$$

આ સંબંધ આકૃતિ 3.12માં આલેખીય રીતે દર્શાવેલ છે.



આકૃતિ 3.12 નિયમિત પ્રવેગી ગતિ કરતાં પદાર્થ માટે $v - t$ વક્ત નીચે દોરાયેલ ક્ષેત્રફળ

વક્ત વડે દોરાયું ક્ષેત્રફળ :

૦ અને t ક્ષણો વચ્ચેનું ક્ષેત્રફળ = ત્રિકોણ ABCનું ક્ષેત્રફળ + લંબચોરસ OACDનું ક્ષેત્રફળ

$$= \frac{1}{2}(v - v_0)t + v_0 t$$

આગળના પરિચેદમાં સમજાવ્યું તે મુજબ, $v - t$ વક્ત નીચે દોરાયું ક્ષેત્રફળ સ્થાનાંતર સૂચવે છે. માટે પદાર્થનું સ્થાનાંતર x :

$$x = \frac{1}{2}(v - v_0)t + v_0 t \quad (3.7)$$

$$\text{પરંતુ, } v - v_0 = at$$

$$\text{તેથી, } x = \frac{1}{2}at^2 + v_0 t \text{ અથવા}$$

$$x = v_0 t + \frac{1}{2}at^2 \quad (3.8)$$

સમીકરણ (3.7) નીચે મુજબ પડા લખી શકાય :

$$x = \frac{v+v_0}{2}t = \bar{v}t \quad (3.9a)$$

જ્યાં

$$\bar{v} = \frac{v+v_0}{2} \text{ (માત્ર નિયમિત પ્રવેગ માટે)} \quad (3.9b)$$

સમીકરણ (3.9a) અને (3.9b) સૂચવે છે કે પદાર્થનું સ્થાનાંતર x , સરેરાશ વેગના સંદર્ભે થાય છે, જે પ્રારંભિક અને અંતિમ વેગોના અંકગાળિતિક સરેરાશ જેટલું હોય છે.

સમીકરણ (3.6) પરથી, $t = (v - v_0)/a$ સમીકરણ (3.9a)માં મૂક્યાં,

$$x = \bar{v}t = \frac{v+v_0}{2} \frac{v-v_0}{a} = \frac{v^2 - v_0^2}{2a}$$

$$v^2 = v_0^2 + 2ax \quad (3.10)$$

સમીકરણ (3.6)માંથી તનું મૂલ્ય સમીકરણ (3.8)માં મૂકીને પણ ઉપર્યુક્ત સમીકરણ પણ મેળવી શકાય છે. આમ, આપણે ત્રણ અગત્યનાં સમીકરણો મેળવ્યાં.

$$v = v_0 + at$$

$$x = v_0 t + \frac{1}{2} a t^2$$

$$v^2 = v_0^2 + 2ax \quad (3.11a)$$

પાંચ રાશિઓ v_0 , v , a , t અને x ને સાકણતાં આ સમીકરણો સુરેખ રેખા પર નિયમિત પ્રવેગ સાથે થતી ગતિ માટેના શુદ્ધ ગતિ વિજ્ઞાનનાં સમીકરણો છે.

સમીકરણ (3.11a)માં સમીકરણોનો સમૂહ $t = 0$ સમયે કણનું સ્થાન $x = 0$ છે તેમ ધારીને મેળવેલ છે. જો આપણે $t = 0$ સમયે સ્થાનનો યામ અશૂન્ય એટલે કે x_0 લઈએ, તો સમીકરણ (3.11a) વધુ વ્યાપક સ્વરૂપમાં (x ને બદલે $x - x_0$ મૂકીનું) મળશે.

$$v = v_0 + at$$

$$x = x_0 + v_0 t + \frac{1}{2} a t^2 \quad (3.11b)$$

$$v^2 = v_0^2 + 2a(x - x_0) \quad (3.11c)$$

► **ઉદાહરણ 3.3** કલનશાખાની રીતનો ઉપયોગ કરીને નિયમિત પ્રવેગી ગતિનાં સમીકરણો મેળવો.

ઉકેલ વ્યાખ્યા પરથી,

$$a = \frac{dv}{dt}$$

$$dv = adt$$

બંને બાજુ સંકલન લેતાં,

$$\int_{v_0}^v dv = \int_0^t a dt \\ = a \int_0^t dt \quad (a \text{ અચળ છે.})$$

$$v - v_0 = at$$

$$v = v_0 + at$$

$$\text{હવે, } v = \frac{dx}{dt}$$

$$dx = v dt$$

બંને બાજુ સંકલન લેતાં,

$$\int_{x_0}^x dx = \int_0^t v dt$$

$$= \int_0^t (v_0 + at) dt$$

$$x - x_0 = v_0 t + \frac{1}{2} a t^2$$

$$x = x_0 + v_0 t + \frac{1}{2} a t^2$$

આપણે લખી શકીએ,

$$a = \frac{dv}{dt} = \frac{dv}{dx} \frac{dx}{dt} = v \frac{dv}{dx}$$

અથવા $v dv = adx$

બંને બાજુ સંકલન લેતાં,

$$\int_{v_0}^v v dv = \int_{x_0}^x a dx$$

$$\frac{v^2 - v_0^2}{2} = a(x - x_0)$$

$$v^2 = v_0^2 + 2a(x - x_0)$$

આ રીતનો ફાયદો તે છે કે તેનો ઉપયોગ અનિયમિત પ્રવેગી ગતિ માટે પણ કરી શકાય.

હવે, આપણે આ સમીકરણોનો ઉપયોગ કેટલાક અગત્યના કિસ્સા માટે કરીશું.

► **ઉદાહરણ 3.4** એક બહુમાળી મકાનના ટોચ પરથી એક દાને (Ball) શીરોલંબ ઊર્ધ્વદિશામાં 20 m s^{-1} ની ઝડપથી ફેંકવામાં આવે છે. દાને જે બિંદુએથી ફેંકવામાં આવે છે તેની જમીન (Ground)થી ઊંચાઈ 25 m છે. (a) દાને કેટલી ઊંચાઈએ પહોંચશે? (b) દાને જમીનને અથડાય તે પહેલાં કેટલો સમય લાગશે?

$$g = 10 \text{ m s}^{-2} \text{ લો.}$$

ઉકેલ (a) આકૃતિમાં દર્શાવ્યા મુજબ y -અક્ષને શિરોલંબ ઊર્ધ્વદિશામાં એલી રીતે લઈએ કે તેનું ઊગમબિંદુ જમીન પર હોય.

$$\text{હવે } v_0 = 20 \text{ m s}^{-1}$$

$$a = -g = -10 \text{ m s}^{-2}$$

$$v = 0 \text{ m s}^{-1}$$


દાને જે બિંદુએથી ફેંક્યો છે ત્યાંથી તે y ઊંચાઈ સુધી જાય છે તો

$$v^2 = v_0^2 + 2a(y - y_0) \text{ સમીકરણનો ઉપયોગ કરતાં.}$$

$$0 = (20)^2 + 2(-10)(y - y_0)$$

$$\text{સાંદુર રૂપ આપતાં, } (y - y_0) = 20 \text{ m}$$

(b) આ પ્રશ્નનો ઉકેલ બે રીતે મેળવી શકાય. ઉપયોગમાં લીધેલ રીતની સાવચેતીપૂર્વક નોંધ કરો.



આકૃતિ 3.13

પ્રથમ રીત : આ પ્રથમ રીતમાં ગતિમાર્ગને બે ભાગમાં વિભાજિત કરીએ. ઉર્ધ્વદિશામાં ગતિ (A થી B) અને અધોદિશામાં ગતિ (B થી C) અને તેમને અનુરૂપ સમય t_1 અને t_2 ની ગણતરી કરીએ.

B પાસે વેગ શૂન્ય છે. માટે

$$v = v_0 + at \text{ પરથી,}$$

$$0 = 20 - 10t_1 \text{ અથવા } t_1 = 2 \text{ s}$$

આ દરાને B સુધી જવા માટે લાગતો સમય છે. હવે B અથવા મહત્તમ ઊંચાઈવાળા બિંદુએથી ગુરુત્વપ્રવેગની અસર હેઠળ દરો મુક્તપતન પામે છે. અહીં દરો માટે ઊંચાઈ y -દિશામાં ગતિ કરે છે. આપણે સમીકરણ

$$y = y_0 + v_0 t + \frac{1}{2} a t^2 \text{ નો ઉપયોગ કરીશું.}$$

$$\text{જ્યાં, } y_0 = 45 \text{ m}, y = 0, v_0 = 0, a = -g = -10 \text{ m s}^{-2}$$

$$0 = 45 + \frac{1}{2}(-10)t_2^2 \text{ સાંદુરૂપ આપતાં, } t_2 = 3 \text{ s}$$

તેથી, દરો જમીનને અથડાય તે ક્ષણ પહેલાં દરાએ લીધેલ

$$\text{કુલ સમય } t_1 + t_2 = 2 \text{ s} + 3 \text{ s} = 5 \text{ s}$$

બીજી રીત : પસંદ કરેલ ઊગમબિંદુની સાપેક્ષે દરાની પ્રારંભિક અને અંતિમ સ્થિતિના યામોનો ઉપયોગ, નીચે આપેલ સમીકરણમાં મૂકી, દરાએ લીધેલ કુલ સમય પણ ગણી શકાય છે.

$$y = y_0 + v_0 t + \frac{1}{2} a t^2$$

$$\text{હવે, } y_0 = 25 \text{ m, } y = 0 \text{ m,}$$

$$v_0 = 20 \text{ m s}^{-2}, \quad a = -10 \text{ m s}^{-2}, \quad t = ?$$

$$0 = 25 + 20 t + (1/2)(-10)t^2$$

$$\text{અથવા } 5t^2 - 20t - 25 = 0$$

આ દ્વિઘાત સમીકરણનો ઉકેલ મેળવતાં,

$$t = 5 \text{ s}$$

નોંધો કે બીજી રીત વધુ શ્રેષ્ઠ છે. જ્યાં સુધી અચળ પ્રવેગ હેઠળ ગતિ થતી હોય ત્યાં સુધી ગતિમાર્ગની ચિંતા આપણે કરવી જોઈએ નહિએ. ◀

► **ઉદાહરણ 3.5 મુક્તપતન (Free Fall)** મુક્તપતન પામતા પદાર્થની ગતિની ચર્ચા કરો. હવાનો અવરોધ અવગણો.

ઉકેલ જો પૃથ્વીની સપાટીથી થોડી ઊંચાઈ પરથી કોઈ પદાર્થને મુક્ત કરવામાં આવે, તો ગુરુત્વબળને કારણે તે નીચે તરફ પ્રવેગી ગતિ કરશે. ગુરુત્વને કારણે ઉદ્ભબતો પ્રવેગનાં માનને g વડે દર્શાવાય છે. જો હવાનો અવરોધ અવગણવામાં આવે, તો પદાર્થ મુક્તપતન કરે છે તે તેમ કહેવાય. પદાર્થ જે ઊંચાઈએથી પતન પામે છે તે ઊંચાઈ પૃથ્વીની ત્રિજ્યા કરતાં નાની હોય તારે દ્વારા 9.8 m s^{-2} જેટલો અચળ લઈ શકાય. આમ, મુક્તપતન એ અચળ પ્રવેગી ગતિનો કિસ્સો છે.

આવી ગતિને આપણે y -અક્ષની દિશામાં ધારીએ. વધુ સ્પષ્ટ રીતે $-y$ દિશામાં. કારણ કે આપણે ઉર્ધ્વદિશાની ગતિને ધન પસંદ કરેલ છે. જોકે ગુરુત્વીય પ્રવેગ હુંમેશાં અધોદિશામાં હોવાથી તે ઋણ દિશામાં છે આમ,

$$a = -g = -9.8 \text{ m s}^{-2}$$


આમ, પદાર્થને $y = 0$ પાસેથી સ્થિર સ્થિતિમાંથી મુક્ત કરવામાં આવે છે. તેથી $v_0 = 0$ અને આવી ગતિનાં સમીકરણો નીચે મુજબ મળે :


$$v = 0 - g t = -9.8 t \text{ m s}^{-1}$$

$$y = 0 - \frac{1}{2} g t^2 = -4.9 t^2 \text{ m}$$

$$v^2 = 0 - 2 g y = -19.6 y \text{ m}^2 \text{s}^{-2}$$

આ સમીકરણો વેગ અને કપાયેલ અંતરને સમય પરનાં વિધેય અને અંતર સાથે વેગનો ફેરફાર પણ આપે છે. આકૃતિ 3.14(a), (b) અને (c)માં સમય સાથે પ્રવેગ, વેગ અને અંતરમાં થતાં ફેરફારના આવેખ દોરેલા છે.





આકૃતિ 3.14 મુક્તપતન પામતાં પદાર્થની ગતિ
 (a) સમય સાથે પ્રવેગમાં થતો ફરજાર
 (b) સમય સાથે વેગમાં થતો ફરજાર
 (c) સમય સાથે અંતરમાં થતો ફરજાર

ઉદાહરણ 3.6 ગોલેલિયોનો એકી અંકનો નિયમ (Galileo's Law of Odd Numbers) “સ્થિર સ્થિતિમાંથી મુક્તપતન પામતાં પદાર્થ દ્વારા સમાન સમયગાળામાં કપાયેલ અંતરો એકબીજાના એવા ગુણોત્તરમાં હશે જે ગુણોત્તર 1થી શરૂ થતી એકી સંખ્યા માટે હોય. (એટલે કે 1 : 3 : 5 : 7 :) તેમ સાબિત કરો.

ઉકેલ મુક્તપતન પામતા પદાર્થના સમય અંતરાલને ઘડા-

કોષ્ટક 3.2

t	y	y_0 [$=(-1/2)gt^2$] yના સંદર્ભ	કભિક સમયગાળામાં કપાયેલ અંતરો	કપાયેલ અંતરોનો ગુણોત્તર
0	0	0		
τ	$-(1/2) g \tau^2$	y_0	y_0	1
2τ	$-4(1/2) g \tau^2$	$4 y_0$	$3 y_0$	3
3τ	$-9(1/2) g \tau^2$	$9 y_0$	$5 y_0$	5
4τ	$-16(1/2) g \tau^2$	$16 y_0$	$7 y_0$	7
5τ	$-25(1/2) g \tau^2$	$25 y_0$	$9 y_0$	9
6τ	$-36(1/2) g \tau^2$	$36 y_0$	$11 y_0$	11

બધા સમાન સમયગાળા રમાં વિભાજિત કરીને કભિક સમયગાળામાં પદાર્થ દ્વારા કપાયેલ અંતરો શોધીએ. અહીં પદાર્થનો પ્રારંભિક વેગ શૂન્ય છે માટે,

$$y = \frac{1}{2} g t^2$$

આ સમીકરણનો ઉપયોગ કરી, આપણે જુદા જુદા સમયગાળા $0, \tau, 2\tau, 3\tau, \dots$ માં પદાર્થનાં સ્થાનની ગણતરી કરી શકીએ છે. જેને કોઈક 3.2τ ના બીજા સંભાળાં દર્શાવેલ છે. જો પ્રથમ સમયગાળા τ પછી પદાર્થનાં સ્થાન યામ $y_0 = (-1/2)g\tau^2$ લઈએ, તો ત્રીજા સંભાળાં પદાર્થનાં સ્થાનો y_0 ના ગુણક સ્વરૂપે આપે છે. ચોથા સંભાળાં કભિક સમયગાળામાં કપાયેલ અંતરો દર્શાવેલ છે. અંતિમ સંભાળાં દર્શાવ્યા મુજબ જોઈ શકાય છે કપાયેલાં અંતરો $1 : 3 : 5 : 7 : 9$ જેવા સરળ ગુણોત્તરમાં છે.

આ નિયમને ગોલેલિયો ગોલેલીએ (1564–1642) પ્રતિપાદિત કર્યો હતો કે જેમાણે મુક્તપતન પામતા પદાર્થ માટે પ્રથમ વખત માત્રાત્મક અભ્યાસ કર્યો હતો.

ઉદાહરણ 3.7 વાહનનું સ્ટોપિંગ ડિસ્ટન્સ (Stopping distance of vehicle) ગતિમાન વાહનને બ્રેક લગાડવામાં આવે ત્યારે તે થોબે તે પહેલાં તેણે કાપેલ અંતરને વાહનનું સ્ટોપિંગ ડિસ્ટન્સ કહે છે. રસ્તા પર વાહનોની સલામતી માટે આ એક અગત્યનું પરિબળ છે. Stopping distance વાહનના પ્રારંભિક વેગ, બ્રેકની ક્ષમતા અથવા બ્રેક લગાડવાથી વાહનમાં ઉદ્ભવતા પ્રતિપ્રવેગ ($-a$) પર આધારિત છે. વાહન v_0 અને a માટેના પદમાં Stopping distanceનું સૂત્ર મેળવો.

ઉકેલ ધારો કે, બ્રેક માર્યા પછી વાહન ઊભું રહે તે પહેલાં તેને કાપેલું અંતર d_s છે. સમીકરણ $v^2 = v_0^2 + 2ax$ નો ઉપયોગ કરી અને $v = 0$ લેતાં, આપણાને Stopping distanceનું સૂત્ર મળે.

$$d_s = -\frac{v_0^2}{2a}$$

આમ, Stopping distance વાહનની પ્રારંભિક વેગનાં વર્ગને સપ્રમાણ છે. વાહનનો પ્રારંભિક વેગ બમણો કરવામાં આવે તો Stopping distance ચારગણું થાય છે. (સમાન પ્રતિપ્રવેગ માટે).

કોઈ એક વિશિષ્ટ બનાવટની કાર માટે જુદા જુદા વેગો 11, 15, 20 તથા 25 m/sને અનુરૂપ Stopping distance અનુકૂળમે 10 m, 20 m, 34 m તથા 50 m મળે છે. જે ઉપર્યુક્ત સમીકરણને લગભગ સુસંગત છે.

ઉદાહરણ તરીકે, શાળાકીય વિસ્તારમાં વાહનોની ગતિમર્યાદા માટે Stopping distance અગત્યનું પરિબળ છે. ◀

► **ઉદાહરણ 3.8 પ્રતિકિયા સમય (Reaction Time) :** જ્યારે કોઈ પરિસ્થિતિ એવી નિર્માણ પામે કે જેથી આપણે તરિત પ્રતિકિયા આપવાની જરૂરિયાત ઉભી થાય તો તે કિયા ખરેખર કરીએ તે પહેલા અમુક સમય લાગે છે. આમ, કોઈ વ્યક્તિ અવલોકન કરે, તેના પર વિચાર કરે અને પછી કાર્યવાહી કરે તે માટે લાગતા સમયને પ્રતિકિયા-સમય કહે છે. ઉદાહરણ તરીકે કોઈ એક વ્યક્તિ કાર ચલાવી રહ્યો છે અને અચાનક એક છોકરો રસ્તા પર આવી જાય છે. ત્યારે કારને બ્રેક લગાડવા પહેલાં જે સમય વિતેલાં છે તેને Reaction time કહે છે. Reaction time પરિસ્થિતિની જાણિની અને વ્યક્તિ વિશેષ પર આધારિત છે.

તમે તમારા Reaction timeનું માપન એક સરળ પ્રયોગ દ્વારા કરી શકો છો. તમારા મિત્રને એક ફૂટપદ્ધી આપો અને તેને કહો કે તે ફૂટપદ્ધી તમારા 1 અંગૂઠા અને બાકીની ચાર આંગળીઓ વચ્ચેની જગ્યામાંથી (આકૃતિ 3.15) શિરોલંબ પડતી મૂકે. જેવી ફૂટપદ્ધી મુક્તપતન પામે કે તરત જ તમે તેને પુકડી લો. ફૂટપદ્ધી વડે કપાયેલ અંતર d માપો. એક વિશેષ ઉદાહરણમાં $d = 21.0 \text{ cm}$ મળ્યું હતું, તો Reaction timeની ગણતરી કરો.



આકૃતિ 3.15 કિયા-સમયનું માપન

ઉકેલ

ફૂટપદ્ધી મુક્તપતન કરે છે. અહીં $v_0 = 0$ અને $a = -g = -9.8 \text{ m s}^{-2}$. પ્રતિકિયા સમય t_r તથા કપાયેલ અંતર d વચ્ચેનો સંબંધ.

$$d = -\frac{1}{2}gt_r^2 \quad \text{અથવા} \quad t_r = \sqrt{\frac{2d}{g}} \text{ s}$$

$d = 21.0 \text{ cm}$, $g = -9.8 \text{ m s}^{-2}$ આપેલ છે, તો પ્રતિકિયા સમય,

$$\therefore t_r = \sqrt{\frac{2 \times 0.21}{9.8}} \approx 0.2 \text{ s.} \quad \blacktriangleleft$$

3.7 સાપેક્ષ વેગ (RELATIVE VELOCITY)

તમને ટ્રેનમાં મુસાફરી કરવાનો અને તમારી જ ટ્રેનની દિશામાં ગતિ કરતી બીજી ટ્રેનને તમારાથી આગળ જવાના અનુભવથી પરિચિત હશે. તમારી ટ્રેન કરતાં તે ટ્રેન વધારે ઝડપથી ગતિ કરતી હશે તો તે તમારાથી આગળ જશે. જમીન પર ઊભા રહેલા અને બંને ટ્રેનને જોનાર વ્યક્તિને તમારી ટ્રેન બીજી ટ્રેન કરતાં ધીમી દેખાશે. જો જમીનની સાપેક્ષે બંને ટ્રેનોનો વેગ સમાન હોય, તો તમને બીજી ટ્રેન ગતિ કરતી દેખાતી નથી. આવા અનુભવો સમજવા માટે આપણે સાપેક્ષ વેગની સંકલ્પના પ્રસ્તાવિત કરીશું.

એક પારિમાળિક (x -અક્ષ) પર નિયમિત ગતિ કરતાં બે પદાર્થો A અને B ના સરેરાશ વેગ v_A અને v_B છે. (જ્યાં સુધી વિશેષ રૂપે ઉલ્લેખ ન કર્યો હોય ત્યાં સુધી આ પ્રકરણમાં તમામ વેગનું જમીન સાપેક્ષે માપન કરેલ છે.) $t = 0$ સમયે $x_A(0)$ અને $x_B(0)$ અનુકૂળે A અને B નાં સ્થાન છે. t સમયે તેમનાં સ્થાન $x_A(t)$ અને $x_B(t)$ નીચે મુજબ આપી શકાય :

$$x_A(t) = x_A(0) + v_A t \quad (3.12a)$$

$$x_B(t) = x_B(0) + v_B t \quad (3.12b)$$

તો પદાર્થ A થી પદાર્થ B સુધીનું સ્થાનાંતર,

$$x_{BA}(t) = x_B(t) - x_A(t) \\ = [x_B(0) - x_A(0)] + (v_B - v_A) t. \quad (3.13)$$


પરથી મળે છે.

સમીકરણ (3.13)નું અર્થધટન સરળતાથી કરી શકાય છે. જે આપણને જણાવે છે કે, પદાર્થ A થી જોઈએ તો, પદાર્થ B નો વેગ $v_B - v_A$ કારણ કે એકમ સમયમાં A થી B સુધીનું સ્થાનાંતર $v_B - v_A$ જેટલા સ્થિત ફેરફાર જેટલું હોય છે. આમ, આપણે કહી શકીએ કે પદાર્થ B નો વેગ પદાર્થ A સાપેક્ષે $v_B - v_A$ છે.

$$v_{BA} = v_B - v_A \quad (3.14a)$$

આ જ રીતે પદાર્થ A નો વેગ પદાર્થ B સાપેક્ષે વેગ

$$v_{AB} = v_A - v_B \quad (3.14b)$$



આકૃતિ 3.16 સમાન વેગથી ગતિ કરતાં બે પદાર્થ માટે સ્થાન-સમય આલોખ

આ સૂચવે છે કે $v_{BA} = -v_{AB}$ (3.14c)
હવે આપણે કેટલાક વિશીષિત કિસ્સા જોઈએ.

(a) જો $v_B = v_A$, તો $v_B - v_A = 0$ તો સમીકરણ (3.13) પરથી $x_B(t) - x_A(t) = x_B(0) - x_A(0)$. તેથી બંને પદાર્થ $x_B(0) - x_A(0)$ જેટલા અચળ અંતરે રહેલા છે અને તેમનો સ્થાન-સમય આકૃતિ 3.16માં દર્શાવ્યા મુજબ, એકબીજાને સમાંતર સુરેખા હશે. આ કિસ્સામાં સાપેક્ષ વેગ v_{AB} અથવા v_{BA} શૂન્ય હોય.


(b) જો $v_A > v_B$ તો $v_B - v_A$ જાણ મળશે. એક આલોખ બીજા આલોખ કરતાં વધુ ઢોળાવવાળો હશે અને બંને આલોખો કોઈ સામાન્ય બિંદુએ બેગા મળશે. ઉદાહરણ તરીકે ધારો કે $v_A = 20 \text{ m s}^{-1}$ અને $x_A(0) = 10 \text{ m}$ અને $v_B = 10 \text{ m s}^{-1}$, $x_B(0) = 40 \text{ m}$, તો જે સમયે બંને પદાર્થો એકબીજાને મળશે તે સમય $t = 3\text{s}$ હશે. (આકૃતિ 3.17) આ ક્ષણે બંનેનાં સ્થાન $x_A(t) = x_B(t) = 70 \text{ m}$ હશે. આમ, પદાર્થ (A) આ સમયે પદાર્થ Bની આગળ નીકળી જશે. આ કિસ્સામાં

$$v_{BA} = 10 \text{ m s}^{-1} - 20 \text{ m s}^{-1} = -10 \text{ m s}^{-1} = -v_{AB}.$$


(c) ધારો કે v_A અને v_B વિરુદ્ધ સંશ્બા ધરાવે છે. ઉદાહરણ તરીકે, ઉપરનાં ઉદાહરણમાં પદાર્થ A, 20 m s^{-1} જેટલા વેગથી $x_A(0) = 10 \text{ m}$ સ્થાનેથી ગતિની શરૂઆત કરે છે અને પદાર્થ B, -10 m s^{-1} જેટલા વેગથી $x_B(0) = 40 \text{ m}$ સ્થાનેથી ગતિની શરૂઆત કરે છે. $t = 1 \text{ s}$ પછી બંને પદાર્થો એકબીજાને મળે છે.

(આકૃતિ 3.18) Bનો A સાપેક્ષ વેગ $v_{BA} = [-10 - (20)] \text{ m s}^{-1} = -30 \text{ m s}^{-1} = -v_{AB}$. આ કિસ્સામાં v_{BA} અને v_{AB} ના માન ($= 30 \text{ m s}^{-1}$), A અને Bનાં વેગનાં માન કરતાં વધારે હોય છે. જોકે વિચારેલ પદાર્થો બે ટ્રેનો હોય, તો બેમાંથી કોઈ એક ટ્રેનમાં બેઠેલ વ્યક્તિને બીજી ટ્રેન ખૂબ જ ઝડપી ગતિ કરે છે તેમ દેખાશે.

નોંધો કે સમીકરણ (3.14) ત્યારે જ સાચા છે જ્યારે v_A અને v_B તાત્કષિક વેગોને રજૂ કરતા હોય.



આકૃતિ 3.17 અસમાન વેગથી ગતિ કરતાં બે પદાર્થ માટે સ્થાન-સમય આલોખ, એકબીજાને મળવાનો સમય દર્શાવે છે.



આકૃતિ 3.18 વિરુદ્ધ દિશામાં વેગ ધરાવતા પદાર્થો માટે સ્થાન-સમય આલોખ, એકબીજાને મળવાનો સમય દર્શાવે છે.

► **ઉદાહરણ 3.9** બે સમાંતર રેલવે ટ્રેક ઉત્તર દક્ષિણ દિશામાં છે. ટ્રેન A ઉત્તર તરફ 54 km h^{-1} ની ઝડપે અને ટ્રેન B દક્ષિણ દિશામાં 90 km h^{-1} ની ઝડપે ગતિ કરે છે. તો,

- (a) A સાપેક્ષે Bનો વેગ
- (b) B સાપેક્ષે જમીનનો વેગ અને
- (c) ટ્રેન Aની છત પર તેની ગતિની વિરુદ્ધ દિશામાં.

(ટ્રેન A સાપેક્ષે 18 km h^{-1} ની ઝડપથી) દોડતાં વાંદરાનો વેગ જમીન પર જેભી રહેલી વ્યક્તિ સાપેક્ષે શોધો.

ક્રેદિટ (a) X-અક્ષની ધન દિશાને દક્ષિણથી ઉત્તર દિશા તરફની પસંદ કરો તો,

$$v_A = + 54 \text{ km h}^{-1} = 15 \text{ m s}^{-1}$$

$$v_B = - 90 \text{ km h}^{-1} = - 25 \text{ m s}^{-1}$$

A સાપેક્ષે Bનો વેગ $v_B - v_A = - 40 \text{ m s}^{-1}$ થશે. એટલે કે ટ્રેન Aને ટ્રેન B, ઉત્તરથી દક્ષિણ દિશામાં 40 m s^{-1} ની ઝડપથી ગતિ કરતી દેખાશે.

$$(b) B સાપેક્ષે જમીનનો સાપેક્ષ વેગ = 0 - v_B = 25 \text{ m s}^{-1}$$

$$(c) ધારો કે જમીન સાપેક્ષે વાંદરાનો વેગ v_M છે. A સાપેક્ષ વાંદરાનો વેગ $v_{MA} = v_M - v_A = - 18 \text{ km h}^{-1} = - 5 \text{ m s}^{-1}$$$

$$\text{તેથી, } v_M = (15 - 5) \text{ m s}^{-1} = 10 \text{ m s}^{-1}$$



સારાંશ

- જો પદાર્થનું સ્થાન સમય સાથે બદલતું હોય, તો પદાર્થ ગતિમાં છે તેમ કહેવાય. અનુકૂળતા મુજબ પસંદ કરેલ ઊગમબિંદુ સાપેક્ષે પદાર્થનું સ્થાન દર્શાવી શકાય છે. સુરેખ રેખાની ગતિ માટે, ઊગમબિંદુની જમણી બાજુ ધન અને ડાબી બાજુ ઋણ લેવામાં આવે છે.
- પદાર્થ વડે કપાયેલ કુલ અંતરને પથલંબાઈ કહે છે.
- સ્થાનમાં થતાં ફેરફારને સ્થાનાંતર કહે છે. $\Delta x = x_2 - x_1$ આપેલ બે બિંદુ વચ્ચેની પથલંબાઈ સ્થાનાંતરના માન જેટલી કે તેનાથી વધુ હોઈ શકે.
- જ્યારે કોઈ પદાર્થ સમાન સમયગાળામાં સમાન અંતર કાપે, તો તેવી ગતિને નિયમિત ગતિ કહે છે. તેમ ના હોય, તો અનિયમિત ગતિ કહેવાય.
- સ્થાનાંતર અને તે માટે લાગતા સમયગાળાનાં ભાગાકારને સરેરાશ વેગ કહે છે.

$$\bar{v} = \frac{\Delta x}{\Delta t}.$$

$x - t$ આલેખમાં, આપેલ સમયગાળા માટેનો સરેરાશ વેગ તે જ સમયગાળા માટે પ્રારંભિક અને અંતિમ સ્થાનને જોડતી રેખાના ઢાળ જેટલો હોય છે.

- કપાયેલ કુલ પથલંબાઈ અને તે માટે લાગતાં સમયગાળાના ગુણોત્તરને સરેરાશ ઝડપ કહે છે. આપેલ સમયગાળા માટે પદાર્થની સરેરાશ ઝડપ તેના સરેરાશ વેગનાં માન જેટલી કે તેનાથી વધુ હોય છે.
- તાત્કષિક વેગ અથવા સાધી રીતે વેગ તે સરેરાશ વેગના સમયગાળાનું ખૂબ જ સૂક્ષ્મ મૂલ્ય $\Delta t \rightarrow 0$ લક્ષમૂલ્ય તરીકે વ્યાખ્યાયિત કરી શકાય.

$$v = \lim_{\Delta t \rightarrow 0} \bar{v} = \lim_{\Delta t \rightarrow 0} \frac{\Delta x}{\Delta t} = \frac{dx}{dt}$$

$x - t$ આલેખમાં કોઈ એક ક્ષણ માટે દોરેલા સ્પર્શકનો ઢાળ તે ક્ષણો તાત્કષિક વેગ બરાબર હોય છે.

- વેગમાં થતાં ફેરફાર અને તે ફેરફાર માટેના સમયગાળાના ભાગાકારને સરેરાશ પ્રવેગ કહે છે.

$$\bar{a} = \frac{\Delta v}{\Delta t}$$

- તાત્કષિક પ્રવેગને સરેરાશ પ્રવેગના $\Delta t \rightarrow 0$ લક્ષમૂલ્ય તરીકે વ્યાખ્યાયિત કરી શકાય છે.

$$a = \lim_{\Delta t \rightarrow 0} \bar{a} = \lim_{\Delta t \rightarrow 0} \frac{\Delta v}{\Delta t} = \frac{dv}{dt}$$

$v - t$ આલેખમાં કોઈ એક ક્ષણ પાસે ઢાળ તે ચોક્કસ ક્ષણો પદાર્થનો પ્રવેગ દર્શાવે છે. નિયમિત ગતિ માટે પ્રવેગ શૂન્ય હોય છે અને $x - t$ આલેખ સમય અક્ષ સાથે સીધી રેખામાં ઢળતો હોય છે અને $v - t$ આલેખ સમયની અક્ષને સમાંતર સીધી રેખામાં હોય છે. નિયમિત પ્રવેગી ગતિ માટે $x - t$ આલેખ પરવલય જ્યારે $v - t$ આલેખ સમયની અક્ષ સાથે ઢળતી સીધી રેખા હોય છે.

10. t_2 અને t_1 સમય વચ્ચેના વેગ-સમય વક્ત નીચે ઘેરાયેલ ક્ષેત્રફળ આ જ સમયગાળા માટે સ્થાનાંતર છેટલું હોય છે.
11. સુરેખ રેખા પર નિયમિત પ્રવેગી ગતિ કરતાં પદાર્થી માટે પાંચ રાશિઓ, સ્થાનાંતર x , લાગેલ સમય t , પ્રારંભિક વેગ v_0 , અંતિમ વેગ v અને પ્રવેગ a ને સાંકળતાં સાદાં સમીકરણોના સમૂહને શુદ્ધ ગતિવિજ્ઞાનમાં ગતિનાં સમીકરણ કહે છે.

$$v = v_0 + at$$

$$x = v_0 t + \frac{1}{2} a t^2$$

$$v^2 = v_0^2 + 2ax$$

જો $t = 0$ સમયે પદાર્થનું સ્થાન 0 (zero) હોય. પરંતુ કષા $x = x_0$ પાસેથી ગતિ શરૂ કરે, તો ઉપર્યુક્ત સમીકરણમાં x ને બદલો $(x - x_0)$ લેવું પડે.


ભૌતિક રાશિ	સંકેત/સંક્ષા	પરિમાણ	એકમ	નોંધ
પથલંબાઈ		[L]	m	
સ્થાનાંતર	Δx	[L]	m	$= x_2 - x_1$ એક પરિમાણીય, તેની નિશાની દિશાનું સૂચન કરે છે.
વેગ		$[LT^{-1}]$	$m\ s^{-1}$	
(a) સરેરાશ	\bar{v}			$= \frac{\Delta x}{\Delta t}$
(b) તાત્કષિક	v			$= \lim_{\Delta t \rightarrow 0} \frac{\Delta x}{\Delta t} = \frac{dx}{dt}$ એક પરિમાણીય, તેની નિશાની દિશાનું સૂચન કરે છે.
ડડ્પ		$[LT^{-1}]$	$m\ s^{-1}$	
(a) સરેરાશ				$= \frac{\text{પથલંબાઈ}}{\text{સમયગાળી}}$
(b) તાત્કષિક				$= \frac{dx}{dt}$
પ્રવેગ		$[LT^{-2}]$	$m\ s^{-2}$	
(a) સરેરાશ	\bar{a}			$= \frac{\Delta x}{\Delta t}$
(b) તાત્કષિક	a			$= \lim_{\Delta t \rightarrow 0} \frac{\Delta x}{\Delta t} = \frac{dv}{dt}$ એક પરિમાણીય તેની નિશાની દિશાનું સૂચન કરે છે.

ગહન વિચારણાના મુદ્દા (POINTS TO PONDER)

1. પદાર્થ વડે બે બિંદુ વચ્ચે કપાયેલ પથલંબાઈ સામાન્ય રીતે સ્થાનાંતરનાં માન જેટલી હોતી નથી. સ્થાનાંતરનો આધાર ફક્ત અંતિમ સ્થાન પર છે. પથલંબાઈ (નામ જ સ્પષ્ટ કરે છે.) પદાર્થના ખરા ગતિમાર્ગ પર આધારિત છે. એક પરિમાણમાં જ્યારે પદાર્થ ગતિ દરમિયાન પોતાની દિશા બદલતા ન હોય ત્યારે બંને રાશિ સમાન હોય છે. જ્યારે બાકીના ડિસ્સાઓમાં પથલંબાઈ હંમેશાં સ્થાનાંતરનાં માન કરતાં મોટી હોય છે.
2. ઉપરના મુદ્દા 1ના સંદર્ભ આપેલ સમયગાળા માટે પદાર્થની સરેરાશ ઝડપ, સરેરાશ વેગનાં માન જેટલી કે તેનાથી વધુરે હોય છે. જ્યારે પથલંબાઈ અને સ્થાનાંતરનું માન સમાન હોય ત્યારે જ બંને સમાન હશે.
3. ઉદ્ગમબિંદુ અને અક્ષની ધન દિશા પસંદગીની બાબત છે. સ્થાનાંતર, વેગ અને પ્રવેગ જેવી રાશિઓને સંજ્ઞા આપતાં પહેલાં પસંદગીની સ્પષ્ટતા કરવી જોઈએ.
4. જો કણની ઝડપ વધતી હોય તો પ્રવેગ વેગની દિશામાં હોય. જો તેની ઝડપ ઘટતી હોય, તો પ્રવેગ ગતિની વિરુદ્ધ દિશામાં હોય. આ કથન ઊગમબિંદુ અને અક્ષની પસંદગીથી સ્વતંત્ર છે.
5. પ્રવેગનું ચિહ્નન કણની ઝડપ વધે છે કે ઘટે છે તે આપણને સૂચવતું નથી. પ્રવેગના ચિહ્નન (મુદ્દા 3 મુજબ)નો આધાર અક્ષની ધન દિશાની પસંદગી પર છે. ઉદાહરણ તરીકે શિરોલંબ ઊર્ધ્વદિશાને અક્ષની ધન દિશા તરીકે પસંદ કરેલ હોય, તો ગુરુત્વાય્ય પ્રવેગ ઋણ ગણાય. જો કણ ગુરુત્વની અસર હેઠળ પતન પામતો હોય, તો ઋણ પ્રવેગ તેની ઝડપમાં વધારો કરે છે. કોઈ એક કણને ઊર્ધ્વદિશામાં ફેંકવામાં આવે, તો આ જ ઋણપ્રવેગ તેના વેગને ઘટાડે છે.
6. કોઈ એક ક્ષણે કણનો વેગ શૂન્ય હોય, તો તે ક્ષણે તેનો પ્રવેગ શૂન્ય હોવો જરૂરી નથી. કોઈ કણ ક્ષણ માટે સ્થિર અવસ્થામાં હોઈ શકે પરંતુ તે ક્ષણે પ્રવેગ શૂન્ય નથી હોતો. ઉદાહરણ તરીકે કોઈ કણને ઉપર તરફ ફેંકવામાં આવે, તો તેની મહત્તમ ઊચાઈએ વેગ શૂન્ય થશે પરંતુ તેનો પ્રવેગ ગુરુત્વાય્યપ્રવેગ જેટલો જ હશે.
7. ગતિ માટેના શુદ્ધ ગતિકી સમીકરણ (સમીકરણ 3.11)ની વિભિન્ન રાશિઓ બીજગણિતીય રાશિઓ છે. એટલે કે તે ધનાત્મક અને ઋણાત્મક હોઈ શકે. વિભિન્ન રાશિઓના મૂલ્ય યોગ્ય ચિહ્ન સાથે મૂકવામાં આવે, તે શરતને આવિન આ સમીકરણો બધી જ પરિસ્થિતિમાં (અચળ પ્રવેગી એક પારિમાણિક ગતિ માટે) લાગુ પડે છે.
8. તાત્કષણિક વેગ તથા પ્રવેગની વ્યાખ્યાઓ (સમીકરણ (3.3) અને (3.5)) ચોક્કસ અને હંમેશ માટે સાચા છે જ્યારે શુદ્ધ ગતિકી સમીકરણો (સમીકરણ (3.11)) તે જ ગતિ માટે સાચા થશે કે જેમાં પ્રવેગનું માન અને દિશા સમગ્ર ગતિ દરમિયાન અચળ રહે.

સ્વાધ્યાય


- 3.1** નીચે આપેલ ગતિનાં ઉદાહરણો પૈકી કયા ઉદાહરણમાં તંત્રને આશારે બિંદુવત પદાર્થ ગણી શકાય ?
- (a) બે સ્ટેશન વચ્ચે વગર ઝટકે (jerks) ગતિ કરતી ટ્રેન
 - (b) સરળતાથી કોઈ વર્તુળમાર્ગ પર સાઈકલ ચલાવતી વ્યક્તિના માથા પર બેઠેલ કોઈ વાંદરો
 - (c) જમીન પર અથડાઈને તીવ્ર વળાંક લેતો સ્પિન (spining) કિકેટનો દડો
 - (d) ટેબલની કિનારી પરથી ખસીને પડતું બીકર
- 3.2** બે બાળકો A અને B તેમની શાળા Oથી અનુકૂળે તેમના ધરે P અને Q પરત ફરી રહ્યાં છે. જેનો સ્થાન-સમય ($x - t$) આલેખ આકૃતિ 3.19માં દર્શાવેલ છે. નીચે કૌંસમાં દર્શાવેલ સાચી નોંધ પસંદ કરો.
- (a) (B/A), (A/B) કરતાં શાળાની નજીક રહે છે.
 - (b) (B/A), (A/B) કરતાં શાળાએથી વહેલી શરૂઆત કરે છે.
 - (c) (B/A), (A/B) કરતાં ઝડપથી ચાલે છે.
 - (d) A અને B એક જ/જુદા જુદા સમયે ધરે પહોંચે છે.
 - (e) (A/B) રસ્તા પર (B/A)થી (એક વખત/બે વખત) આગળ નીકળી જાય છે.



આકૃતિ 3.19

- 3.3** એક મહિલા સવારે 9.00 km કલાકે પોતાના ઘરેથી 2.5 km દૂર આવેલા પોતાના કાર્યાલય પર 5 km h^{-1} ની ઝડપે સીધી સરક પર ચાલીને જાય છે. ત્યાં તે સાંજે 5.00 km કલાક સુધી રહે છે અને 25 km h^{-1} ની ઝડપે ગતિ કરતી ઓટોરિક્સામાં પોતાના ઘરે પરત ફરે છે. યોગ્ય સ્કેલમાપ પસંદ કરીને મહિલાની ગતિ માટે $x - t$ આલેખ દોરો.
- 3.4** એક દારૂદિયો એક સાંકડી ગલીમાં 5 પગલાં આગળ ભરે છે અને 3 પગલાં પાછળ ભરે છે. ત્યાર બાદ ફરેથી 5 પગલાં આગળ ભરે છે અને 3 પગલાં પાછળ ભરે છે અને આ રીતે તે ચાલતો રહે છે. તેનું દરેક પગલું 1 m લંબાઈનું અને તે માટે 1 s જેટલો સમય લે છે, તો તેની આ ગતિ માટે $x - t$ આલેખ દોરો. આલેખીય રીતે કે અન્ય કોઈ રીતે નક્કી કરો કે તેની ગતિનો પ્રારંભ બિંદુથી 13 m દૂર આવેલા ખાડામાં તે કેટલા સમય બાદ પડશે.
- 3.5** એક જેટ ખેન 500 km h^{-1} ની ઝડપે ઊડી રહ્યું છે, અને તે જેટ ખેનની સાપેક્ષે 1500 km h^{-1} ની ઝડપે દહન-ઉત્પાદનો (વાયુ)ને બહાર કાઢી રહ્યું છે. જમીન પર ઊભેલા કોઈ અવલોકનકારની સાપેક્ષે દહન- ઉત્પાદનોની ઝડપ કેટલી હશે ?
- 3.6** સુરેખ રાજમાર્ગ પર 126 km h^{-1} જેટલા ઝડપે દોડી રહેલી એક કાર 200 m અંતર કાપીને ઊભી રાખવી છે તો કારનો નિયમિત પ્રતિપ્રવેગ કેટલો હોવો જોઈએ ? કારને સ્થિર થવા માટે કેટલો સમય લાગશે ?
- 3.7** 400 m જેટલી સમાન લંબાઈ ધરાવતી બે ટ્રેનો A અને B બે સમાંતર રેલવે ટ્રેક પર 72 km h^{-1} ની ઝડપે એક જ દિશામાં દોડી રહી છે. ટ્રેન A, ટ્રેન B કરતાં આગળ છે. B ટ્રેનનો પ્રાઇવર ટ્રેન Aને ઓવરટેક કરવાનું વિચારે છે અને પોતાની ટ્રેનને 1 m s^{-2} જેટલી પ્રવેગિત કરે છે. જો 50 s બાદ ટ્રેન Bનો ગાઈ ટ્રેન Aના પ્રાઇવરની આગળ થઈ જાય છે, તો બંને ટ્રેન વચ્ચેનું પ્રારંભિક અંતર કેટલું હશે ?
- 3.8** એક દ્વિમાર્ગી (two-lane road) રસ્તા પર કાર A 36 km h^{-1} ની ઝડપે ગતિ કરે છે. એકબીજાની વિરુદ્ધ દિશામાં 54 km h^{-1} જેટલી સમાન ઝડપથી દોડતી કાર B અને C કાર A સુધી પહોંચવાનો પ્રયત્ન કરે છે. કોઈ એક ક્ષણો AB તથા AC વચ્ચેનું સમાન અંતર 1 km છે. આ ક્ષણો કાર Bનો પ્રાઇવર, કાર C, કાર Aને ઓવરટેક કરે તે પહેલાં ઓવરટેક કરવાનું વિચારે છે, તો અક્સમાત-નિવારણ માટે કાર Bનો લધુતમ પ્રવેગ કેટલો હોવો જોઈએ ?
- 3.9** બે શહેર A અને B નિયમિત બસસેવા દ્વારા એકબીજાની જોડાયેલાં છે. તથા પ્રત્યેક T મિનિટ પછી બંને બાજુ બસો દોડે છે. કોઈ એક વ્યક્તિ 20 km h^{-1} ની ઝડપે સાઈકલ દ્વારા A થી B તરફ જઈ રહ્યો છે. ત્યારે તે નોંધી છે કે પ્રત્યેક 18 min પછી એક બસ તેની ગતિની દિશામાં તથા પ્રત્યેક 6 min પછી તેની વિરુદ્ધ દિશામાં પસાર થાય છે. બસસેવા સમય T કેટલો હશે અને રસ્તા પર દોડતી બસની ઝડપ (અચળ ધારો) કેટલી હશે ?
- 3.10** કોઈ એક ખેલાડી 29.4 m s^{-1} ની પ્રારંભિક ઝડપથી એક દાને ઊર્ધ્વદિશામાં ફેંકે છે.
- દાની ઊર્ધ્વદિશાની ગતિ દરમિયાન પ્રવેગની દિશા કઈ હશે ?
 - તેની ગતિના મહત્તમ ઊંચાઈવાળા બિંદુએ દાનો વેગ અને પ્રવેગ કેટલા હશે ?
 - દાની મહત્તમ ઊંચાઈવાળા બિંદુએ સ્થાન $x = 0 \text{ m}$ અને $t = 0 \text{ s}$ તથા શિરોલંબ નીચે તરફની દિશાને x -અક્ષની ધન દિશા તરીકે પસંદ કરો. આ પસંદગીના સંદર્ભ દાની ઊર્ધ્વદિશાની ગતિ અને અધોદિશાની ગતિ માટે સ્થાન, વેગ અને પ્રવેગનાં ચિહ્નો દર્શાવો.
 - દાનો કેટલી મહત્તમ ઊંચાઈએ પહોંચશે ? અને કેટલા સમય બાદ ખેલાડીના હાથમાં પાછો આવશે ? ($g = 9.8 \text{ m s}^{-2}$ અને વાયુનો અવરોધ અવગાણીએ છીએ.)


- 3.11** નીચે આપેલ કથનોને ધ્યાનપૂર્વક વાંચી ઉદાહરણ અને કારણ સહિત તે સાચાં છે કે ખોટાં તે દર્શાવો કણની એક પારિમાણિક ગતિમાં,
- કોઈ એક ક્ષણો તેની ઝડપ શૂન્ય હોવા છતાં તેનો પ્રવેગ અશૂન્ય હોઈ શકે છે.
 - ઝડપ શૂન્ય હોવા છતાં તેનો વેગ અશૂન્ય હોઈ શકે.
 - ઝડપ અચળ હોય, તો પ્રવેગ હંમેશાં શૂન્ય હોય.
 - પ્રવેગ ધન મૂલ્ય માટે ગતિ વધતી હોય છે.
- 3.12** કોઈ એક દાને 90 mની ઊંચાઈ પરથી ફર્શ (floor) પર પડતો મૂકવામાં આવે છે. ફર્શ સાથેના પ્રત્યેક સંઘાત દરમિયાન, દડો તેની મૂળ ઝડપના દસમા ભાગ જેટલી ઝડપ ગુમાવે છે. દાની આ ગતિ માટે $t = 0$ થી $t = 12$ s માટે ઝડપ સમયનો આવેખ દોરો.
- 3.13** ઉદાહરણ સહિત બંને તફાવત સ્પષ્ટ કરો.
- કોઈ એક સમયગાળામાં સ્થાનાંતરનું માન (જેને ઘણી વાર અંતર પણ કહે છે.) અને કોઈ કણ દ્વારા આટલા જ સમયગાળામાં કાપેલ કુલ પથલંબાઈ
 - કોઈ એક સમયગાળામાં સરેરાશ વેગનું માન અને એટલા જ સમયગાળા માટે સરેરાશ ઝડપ [આપેલ સમયગાળા માટે કણની સરેરાશ ઝડપને કુલ પથલંબાઈ અને સમયગાળાના ગુણોત્તર વડે વ્યાખ્યાપિત કરવામાં આવે છે.] (a) અને (b) બંને માટે દર્શાવો કે બીજી રાશિ પ્રથમ રાશિ કરતાં મોટી કે તેના જેટલી જ છે. સમાનતાનું ચિહ્ન ક્યારે સાચું હશે? [સરળતા માટે ગતિને એક પારિમાણિક ગતિ લો.]
- 3.14** એક વ્યક્તિ સુરેખ માર્ગ 5 km h^{-1} ની ઝડપે તેના ઘરેથી 2.5 km દૂર આવેલા માર્ક્ટમાં જાય છે. પરંતુ માર્ક્ટને બંધ જુઓ છે, તે તરત જ 7.5 km h^{-1} ની ઝડપે ઘરે પાછો ફરે છે તો,
- સરેરાશ વેગનું માન અને
 - સમયગાળા (i) 0 થી 30 min (ii) 0 થી 50 min (iii) 0 થી 40 min માટે વ્યક્તિની સરેરાશ ઝડપ કેટલી હશે? (નોંધ : આ ઉદાહરણથી તમે પ્રભાવિત થશો કે સરેરાશ ઝડપને સરેરાશ વેગનાં માન તરીકે દર્શાવવા કરતાં કુલ પથલંબાઈ અને કુલ સમયગાળાના ગુણોત્તર સ્વરૂપે વ્યાખ્યાપિત કરવી કેમ વધુ યોગ્ય છે? થાકીને ઘરે પહોંચેલી વ્યક્તિને તેની સરેરાશ ઝડપ શૂન્ય છે, તેમ કહેવાનું મુનાસિબ નહિ માનો !)
- 3.15** સ્વાધ્યાય પ્રશ્ન 3.13 અને 3.14માં આપેલ સરેરાશ ઝડપ અને સરેરાશ વેગ વચ્ચેનો તફાવત કાળજીપૂર્વક સ્પષ્ટ કર્યો. તાત્કષિક ઝડપ અને તાત્કષિક વેગ માટે આવા તફાવત પર વિચાર કરવો આવશ્યક નથી. તાત્કષિક ઝડપ હંમેશાં તાત્કષિક વેગના માન જેટલી હોય છે. શા માટે?
- 3.16** આકૃતિ 3.20માં દર્શાવેલ આલેખો (a) થી (d) ધ્યાનથી જુઓ અને કારણ સહિત જણાવો કે તે પૈકી કયો આવેખ એક પારિમાણિક ગતિ કરતાં કણ માટે શક્ય નથી.



- 3.17** આકૃતિ 3.21માં કણની એક પારિમાણિક ગતિ માટે $x - t$ આલેખ દર્શાવેલ છે. આલેખ પરથી એમ કહેવું સાચું છે કે, $t < 0$ માટે કણ સુરેખ માર્ગ અને $t > 0$ માટે પરવલય માર્ગ ગતિ કરે છે? જો ના, તો આ આલેખ માટે યોગ્ય ભौતિક સંદર્ભનો અભિપ્રાય આપો.


- 3.18** કોઈ એક રાજમાર્ગ પર 30 km h^{-1} ની ઝડપે દોડતી પોલીસવાનમાંથી, તેની જ દિશામાં 192 km h^{-1} ઝડપે દોડી રહેલી ચોરની કાર પર ગોળી છોડવામાં આવે છે. જો બંદુકની નજીમાંથી નીકળતી ગોળીની ઝડપ 150 km h^{-1} હોય, તો ગોળી ચોરની કારને કઈ ઝડપે અથડાશે? (નોંધ : ગોળીની તે ઝડપ નક્કી કરો કે જે ચોરની કારને નુકસાન પહોંચાડી શકે?)

- 3.19** નીચે આકૃતિ 3.22માં આપેલ આલેખો માટે યોગ્ય પરિસ્થિતિ સૂચયો.




આકૃતિ 3.21

- 3.20** આકૃતિ 3.23માં એક પારિમાણિક સરળ આવર્તિગતિ માટેનો $x - t$ આલેખ દર્શાવેલ છે. (આ ગતિ વિશેનો વિગતવાર અભ્યાસ તમે પ્રકરણ 14માં કરશો.) સમય $t = 0.3 \text{ s}, 1.2 \text{ s}, -1.2 \text{ s}$ માટે કણનાં સ્થાન, વેગ અને પ્રવેગનાં ચિહ્નો શું હોઈ શકે?




આકૃતિ 3.22

- 3.21** આકૃતિ 3.24માં એક પારિમાણિક ગતિ કરતાં કણ માટેનો $x - t$ આલેખ દર્શાવેલ છે. જેમાં ત્રણ સમાન સમયગાળા દર્શાવેલ છે. કયા સમયગાળા માટે સરેરાશ ઝડપ સૌથી વધુ અને કયા માટે તે સૌથી ઓછી હશે? દરેક સમયગાળાને અનુરૂપ સરેરાશ વેગનાં ચિહ્નો આપો.




આકૃતિ 3.23



આકૃતિ 3.24

- 3.22** આકૃતિ 3.25માં અચળ દિશામાં ગતિ કરતાં કણ માટે ઝડપ-સમયનો આલેખ દર્શાવેલ છે. જેમાં ત્રણ સમાન સમયગાળા દર્શાવ્યા છે. કયા સમયગાળા માટે સરેરાશ પ્રવેગનું માન સૌથી વધુ હશે? કયા સમયગાળા માટે સરેરાશ ઝડપ સૌથી વધુ હશે? પદાર્થની અચળ ગતિની દિશાને ધન દિશા તરીકે પસંદ કરી, ત્રણેય સમયગાળાને અનુરૂપ U અને અન્યાં ચિહ્નની જણાવો. A, B, C અને D. બિંદુ પર પ્રવેગ શું હશે?



આકૃતિ 3.25

વધારાનું સ્વાધ્યાય


- 3.23** નિયકી વાહન પોતાની સ્થિર સ્થિતિમાંથી 1 m s^{-2} જેટલા અચળ પ્રવેગ સાથે સુરેખમાર્ગ પર 10 s સુધી ગતિ કરે છે અને ત્યાર બાદ તે નિયમિત વેગથી ગતિ કરે છે. વાહન દ્વારા nમી સેકન્ડ ($n = 1, 2, 3, \dots$)માં કપાયેલ અંતર વિરુદ્ધ ગતિ કરવાની શરૂઆત કરે અને આલેખ માટે તમે શું ધારો છો? એક સુરેખા કે પરવલય?

- 3.24** સ્થિર લિફ્ટ (ઉપરથી ખુલ્લી હોય તેવી)માં ઉભેલો એક બાળક 49 m s^{-1} જેટલી મહત્તમ પ્રારંભિક ઝડપે એક દાને ઉર્ધ્વદિશામાં ફેંકે છે. તો દાને તેના હાથમાં પાછો આવવા માટે કેટલો સમય લાગશે? જો લિફ્ટ 5 m s^{-1} જેટલી નિયમિત ઝડપે ઉપર તરફ ગતિ કરવાની શરૂઆત કરે અને બાળક ફરીથી દાને ઉપર તરફ તે જ મહત્તમ ઝડપે ફેંકે, તો કેટલા સમય પછી દો બાળકના હાથમાં પરત આવશે?

- 3.25** આકૃતિ 3.26માં દર્શાવ્યા મુજબ સમક્ષિતિજ લાંબો પછો 4 km h^{-1} ઝડપે ગતિમાં છે. આ પછા પર એક બાળકનાં માતા-પિતા એકબીજાંથી 50 m દૂર બેઠાં છે અને બાળક પછાની સાપેક્ષે 9 km h^{-1} ઝડપે પછા પર માતા-પિતાની વચ્ચે આગળ-પાછળ દોડે છે. ખેટર્ફોર્મ ઉપર સ્થિર ઉભેલ અવલોકનકાર માટે


- પછાની ગતિની દિશામાં દોડતાં બાળકની ઝડપ શું હશે?
- પછાની ગતિની વિરુદ્ધ દિશામાં દોડતાં બાળકની ઝડપ શું હશે?
- (a) અને (b)માં બાળકને લાગતો સમય શું હશે?

જો બાળકની ગતિનું અવલોકન તેનાં માતા કે પિતા કરતાં હોય, તો ઉપરમાંથી કયા પ્રશ્નનો જવાબ પરસ્પર બદલાઈ જશે?




આકૃતિ 3.26

- 3.26** 200 m ઊંચાઈના એક ખડકની ટોચ પરથી બે પથરને એક સાથે 15 m s^{-1} અને 30 m s^{-1} ની પ્રારંભિક ઝડપી ઉર્ધ્વદિશામાં ફેંકવામાં આવે છે. આકૃતિ 3.27માં દર્શાવેલ આલેખ પ્રથમ પથરની સાપેક્ષે બીજા પથરનું સ્થાનમાં સમય સાથે થતાં ફેરફારો દર્શાવે છે, તેની ચકાસણી કરો. હવાનો અવરોધ અવગણો અને રેખીકારો કે જમીનને અથડાયા બાદ પથર ઉપર તરફ ઉછાળતા નથી. $g = 10 \text{ m s}^{-2}$ લો. આલેખમાં રેખીકારો અને વક ભાગ માટેનાં સમીકરણો લખો.




આકૃતિ 3.27

3.27 આકૃતિ 3.28માં ચોક્કસ દિશામાં ગતિ કરતાં કણ માટે ઝડપ-સમય આલેખ દર્શાવેલ છે. (a) $t = 0$ s થી $t = 10$ s (b) $t = 2$ s થી $t = 6$ s માટે કણ દ્વારા કપાયેલ અંતર શોધો. સમયગાળા (a) અને (b) માટે કણની સરેરાશ ઝડપ કેટલી હશે ?



આકૃતિ 3.28

3.28 આકૃતિ 3.29માં એક પરિમાળમાં ગતિ કરતાં કણ માટે વેગ-સમય આલેખ દર્શાવેલ છે.



આકૃતિ 3.29

સમયગાળા t_1 થી t_2 માટે નીચેમાંથી ક્યાં સમીકરણો કણની ગતિને વર્જવે છે :

- (a) $x(t_2) = x(t_1) + v(t_1)(t_2 - t_1) + (1/2) a (t_2 - t_1)^2$
- (b) $v(t_2) = v(t_1) + a (t_2 - t_1)$
- (c) $v_{average} = [x(t_2) - x(t_1)] / (t_2 - t_1)$
- (d) $a_{average} = [v(t_2) - v(t_1)] / (t_2 - t_1)$
- (e) $x(t_2) = x(t_1) + v_{average} (t_2 - t_1) + (1/2) a_{average} (t_2 - t_1)^2$
- (f) $x(t_2) - x(t_1) = t\text{-અક્ષ અને રેખાંકન કરેલી લાઈન વડે } v - t \text{ વક્ત નીચે ઘેરાતું ક્ષેત્રફળ.}$

પરિશિષ્ટ 3.1 : કલનશાસ્ત્રનાં તત્ત્વો (ELEMENTS OF CALCULUS)


વિકલ કલનશાસ્ત્ર (Differential Calculus)

વિકલ ગુજાંક અથવા વિકલિતની સંકલ્પનાનો ઉપયોગ કરીને આપણે સરળતાથી વેગ અને પ્રવેગને વ્યાખ્યાપિત કરી શકીએ છીએ. જો કે વિકલિત વ્યુત્પનોનો અભ્યાસ વધુ વિસ્તારથી ગણિતમાં કરશો. છતાં આ પરિશિષ્ટ દ્વારા સંક્ષિપ્તમાં વિકલનનો પરિચય કેળવીશું. જેથી ગતિ સંબંધિત બૌતિકરાશિઓનાં વર્ણન માટે સરળતા રહે.

ધારો કે, આપણી પાસે એક રાશિ y છે. જેનું માન કોઈ સુરેખ ચલ (x) પર આધારિત છે તથા રાશિને એક સમીકરણ વડે વ્યક્ત કરી શકાય છે. જે y ને x ના ચોક્કસ વિધેય સ્વરૂપે દર્શાવતું હોય, જેને નીચે મુજબ રજૂ કરી શકાય :

$$y = f(x) \quad (1)$$

આકૃતિ 3.30 (a)માં દર્શાવ્યા મુજબ x અને y કાર્ટેઝિયન યામોના અનુસંધાનને વિધેય $y = f(x)$ નો આલેખ દોરીને ઉપર્યુક્ત સંબંધ આલેખમાં જોઈ શકાય છે.



$y = f(x)$ વક પર એક બિંદુ P જેના યામ (x, y) અને બીજું બિંદુ Q જેના યામ $(x + \Delta x, y + \Delta y)$ છે. P અને Q ને જોડતી રેખાનો ટાળ

$$\tan \theta = \frac{\Delta y}{\Delta x} = \frac{(y + \Delta y) - y}{\Delta x} \quad (2)$$

ધારો કે, બિંદુ Q વક પર P બિંદુ તરફ ખસે છે. આ પ્રક્રિયામાં Δy અને Δx ઘટતા જશે અને શૂન્યની નજીક પહોંચશે.

પરંતુ તેમનો ગુણોત્તર $\frac{\Delta y}{\Delta x}$ જરૂરી નથી કે શૂન્ય (નાશ) થાય. જ્યાં, $\Delta y \rightarrow 0, \Delta x \rightarrow 0$ માટે રેખા PQ નું શું થાય ?

આકૃતિ 3.30(b)માં દર્શાવ્યા મુજબ તમે જોઈ શકો છો કે આ રેખા PQ , P બિંદુએ વકનો સ્પર્શક બની જશે. એનો અર્થ એ થાય કે $\tan \theta$ નું મૂલ્ય બિંદુ P પાસેના સ્પર્શકના ટાળના મૂલ્યની ખૂબ જ નજીક જાય છે. તેને m વડે દર્શાવીએ તો,

$$m = \lim_{\Delta x \rightarrow 0} \frac{\Delta y}{\Delta x} = \lim_{\Delta x \rightarrow 0} \frac{(y + \Delta y) - y}{\Delta x} \quad (3)$$

ગુણોત્તર $\Delta y/\Delta x$ નું લક્ષ જેમ અને Δx શૂન્યની નજીક જાય તેને y નું x સાપેક્ષ વિકલન કહેવાય તથા તેને dy/dx લખાય. જે, વક $y = f(x)$ નો બિંદુ (x, y) પાસે સ્પર્શકનો ટાળ દર્શાવે છે.

જો $y = f(x)$ તથા $y + \Delta y = f(x + \Delta x)$, હોય તો આપણે વિકલિતની વ્યાખ્યા નીચે મુજબ લખી શકીએ :

$$\frac{dy}{dx} = \frac{df(x)}{dx} = \lim_{\Delta x \rightarrow 0} \frac{\Delta y}{\Delta x} = \lim_{\Delta x \rightarrow 0} \left[\frac{f(x + \Delta x) - f(x)}{\Delta x} \right]$$

નીચે કેટલાંક વિધેયોનાં વિકલિત સૂત્રો આપેલ છે. અહીં, $u(x)$ તથા $v(x)$ યાદગિક વિધેયો ખને રજૂ કરે છે. a અને b અચળ રાશિઓને દર્શાવે છે જે x પર આધારિત નથી. કેટલાંક સામાન્ય વિધેયો માટે વિકલનની યાદી પણ નોંધેલ છે.

$$\begin{aligned}
 \frac{d(a \cdot u)}{dx} &= a \frac{du}{dx} & : & \frac{du}{dt} = \frac{du}{dx} \cdot \frac{dx}{dt} \\
 \frac{d(u \cdot v)}{dx} &= u \frac{dv}{dx} + v \frac{du}{dx} & : & \frac{d}{dx} x^n = n x^{n-1} \\
 \frac{du}{dv} &= \frac{du/dx}{dv/dx} \\
 \frac{d}{dx} (\sin x) &= \cos x & : & \frac{d(u/v)}{dx} = \frac{1}{v^2} \left[v \frac{du}{dx} - u \frac{dv}{dx} \right] \\
 \frac{d}{dx} (\tan x) &= \sec^2 x & : & \frac{d}{dx} (\cos x) = -\sin x \\
 \frac{d}{dx} (\sec x) &= \tan x \sec x & : & \frac{d}{dx} (\cot x) = -\operatorname{cosec}^2 x \\
 \frac{d}{dx} (u^n) &= n u^{n-1} \frac{du}{dx} & : & \frac{d}{dx} (\operatorname{cosec}^2 x) = -\cot x \operatorname{cosec} x \\
 \frac{d}{du} (e^u) &= e^u & : & \frac{d}{du} (\ln u) = \frac{1}{u}
 \end{aligned}$$

વિકલનના સંદર્ભ તાત્કષણિક વેગ અને પ્રવેગ નીચે મુજબ વ્યાખ્યાપિત થાય :


$$v = \lim_{\Delta t \rightarrow 0} \frac{\Delta x}{\Delta t} = \frac{dx}{dt}$$

$$a = \lim_{\Delta t \rightarrow 0} \frac{\Delta v}{\Delta t} = \frac{dv}{dt} = \frac{d^2 x}{dt^2}$$

સંકલન કલનશાસ્ત્ર (Integral Calculus)

તમે ક્ષેત્રફળની ધારણાથી પરિચિત છો. કેટલાક સરળ ભૌમિતિક આકારોનાં સૂત્રો પણ તમે જાણો છો. ઉદાહરણ તરીકે, લંબચોરસનું ક્ષેત્રફળ તેની લંબાઈ અને પહોળાઈમાં ગુણાકાર જેટલું તથા ત્રિકોણનું ક્ષેત્રફળ તેના પાયા અને વેધના ગુણાકાર કરતાં અડધું હોય છે. પરંતુ કોઈ અનિયમિત ભૌમિતિક આકૃતિનું ક્ષેત્રફળ શોધવાની સમસ્યા પર વિચારીએ તો ? આવી સમસ્યાઓ સાથે સંકલનની ગાણિતીય ધારણા અનિવાર્યપણે સંકળાયેલ છે.

હવે આપણે એક વાસ્તવિક ઉદાહરણ જોઈએ. ધારો કે કોઈ એક કણ ચર બળ $f(x)$ ની અસર હેઠળ ($x = a$) થી ($x = b$) સુધી x -અક્ષ પર ગતિ કરે છે. કણની ગતિ દરમિયાન બળ વડે થતું કાર્ય નક્કી કરવાની સમસ્યા છે. આ સમસ્યાની વિસ્તારપૂર્વક ચર્ચા પ્રકરણ 6માં કરેલ છે.



આકૃતિ 3.31

આકૃતિ 3.31, x સાથે બળ $F(x)$ માં થતો ફેરફાર દર્શાવે છે. જો બળ અચળ હોય, તો આકૃતિ 3.31 (i) મુજબ થતું કાર્ય, $F(b - a)$ ક્ષેત્રફળ જેટલું થાય. પરંતુ વ્યાપક કિસ્સામાં બળ ચલિત હોય છે.

આકૃતિ 3.31(ii)માં દર્શાવેલ વક્ત નીચેનાં ક્ષેત્રફળની ગણતરી કરવી છે. આ માટે નીચે મુજબની એક યુક્તિ અપનાવીશું. X -અક્ષ પર a થી b સુધીનાં અંતરાલને ખૂબ જ મોટી સંખ્યા (N) જેટલા સૂક્ષ્મ અંતરાલોમાં વિભાજિત કરીશું. જે $x_0 = a$ થી x_1, x_2, x_3 થી $x_N (= b)$. આમ, વક્ત નીચેનું ક્ષેત્રફળ N સંખ્યાની પાતળી પછીઓમાં વિભાજિત થશે. દરેક પછી પર $F(x)$ નો ફેરફાર અવગણતાં દરેક પાતળી પછી લગભગ લંબચોરસ થશે. આકૃતિ 3.11(ii)માં દર્શાવેલ i^{th} પછીનું ક્ષેત્રફળ લગભગ,

$$\Delta A_i = F(x_i)(x_i - x_{i-1}) = F(x_i)\Delta x$$

અહીં, Δx પછીની પહોળાઈ છે. જે દરેક પછી માટે આપણે સમાન લીધેલ છે. તમે દ્વિધામાં પડશો કે ઉપર્યુક્ત સમીકરણમાં આપણે $F(x_{i-1})$ અથવા $F(x_i)$ અને $F(x_{i-1})$ નું સરેરાશ મૂકવું જોઈએ. આ બાબતનું કોઈ જ મહત્વ રહેતું નથી, જ્યારે આપણે સંખ્યા N ખૂબ જ મોટી ($N \rightarrow \infty$) લઈએ. ત્યારે દરેક પછી એટલી પાતળી હોય કે જેનાથી $F(x_i)$ અને $F(x_{i-1})$ વચ્ચેનું અંતર અવગણી શકાય તેટલું નાનું બનશે. પરિણામે, વક્ત નીચે ઘેરાયેલું કુલ ક્ષેત્રફળ,

$$A = \sum_{i=1}^N \Delta A_i = \sum_{i=1}^N F(x_i) \Delta x$$

આ સરવાળાનું લક્ષ $N \rightarrow \infty$ હોય ત્યારે તે a થી b સુધી $F(x)$ નું x પર સંકલન દર્શાવે છે તેની ચોક્કસ સંજ્ઞા નીચે દર્શાવ્યા મુજબ છે :

$$A = \int_a^b F(x) dx$$

સંકલનની સંજ્ઞા \int વિસ્તરેલ સ્થાની આકાર જેવી છે, જે આપણાને યાદ કરાવે છે કે, તે અસંખ્ય પદોના સરવાળાની સીમા છે.

એક અત્યંત મહત્વપૂર્ણ ગણિતીય તથ્ય એ છે કે સંકલન એ વિકલનનું વસ્ત છે. ધારો કે, આપણી સામે એક વિધેય $g(x)$

$$\text{જેનું વિકલિત } f(x) \text{ છે, ત્યારે } f(x) = \frac{dg(x)}{dx}$$

વિધેય $g(x)$ ને અનિયત સંકલન કહે છે તથા તેને નીચે મુજબ દર્શાવાય છે :

$$g(x) = \int f(x) dx$$

સંકલનમાં નીચલી સીમા અને ઊપરી સીમા આપેલ હોય ત્યારે તેને નિયત સંકલન કહે છે અને તે એક સંખ્યા છે. અનિયત સંકલનને કોઈ સીમા હોતી નથી અને તે એક વિધેય છે.

ગણિતનો પાયાનો એક પ્રમેય દર્શાવે છે કે,

$$\int_a^b f(x) dx = g(x) \Big|_a^b \equiv g(b) - g(a)$$

ઉદાહરણ તરીકે, ધારો કે $f(x) = x^2$ તથા આપણે $x = 1$ થી $x = 2$ સુધી નિયત સંકલનનું મૂલ્ય શોધવા ઈશ્છીએ છીએ. વિષેય $f(x) = x^2$ નું સંકલન $g(x) = x^3/3$ છે. તેથી,

$$\int_1^2 x^2 dx = \frac{x^3}{3} \Big|_1^2 = \frac{8}{3} - \frac{1}{3} = \frac{7}{3}$$

સ્પષ્ટ છે કે, નિયત સંકલનનું મૂલ્યાંકન કરવા માટે આપેલ તદ્દૂનુરૂપ અનિયત સંકલનને જાણવું પડે. આ માટે કેટલાંક સામાન્ય અનિયત સંકલનો નીચે દર્શાવેલ છે :

$$\int x^n dx = \frac{x^{n+1}}{n+1} \quad (n \neq -1)$$

$$\int (\frac{1}{x}) dx = \ln x \quad (x > 0)$$

$$\int \sin x dx = -\cos x \quad \int \cos x dx = \sin x$$

$$\int e^x dx = e^x$$

વિકલન અને સંકલન કલનશાસ્ત્રની આ પ્રસ્તાવના વિસ્તૃત નથી અને તેનો ઈરાદો તમને કલનશાસ્ત્રની પાયાની વ્યાખ્યાઓ સમજાવવાનો છે.